

بڑے صغیر ہند میں بچوں کا سیرتی ادب

(اردو زبان میں)

ڈاکٹر محمد رضی الاسلام ندوی

بڑے صغیر ہند میں سیرتِ نبوی کے مختلف پہلوؤں پر مختلف جہات سے کام ہوا ہے اور سطح اور ہر معیار کی تصنیف وجود میں آئی ہیں۔ تاریخی اعتبار سے دیکھا جائے تو اگرچہ یہاں اسلام کی آمد کے بعد سے تقریباً ایک ہزار سال تک سیرتِ نبوی کے موضوع پر کوئی قابل ذکر کام نہیں ہوا ہے، بلکہ یہاں کی علمی روایت عموماً عقلیات اور لفظی مباحثت کے گرد گھومتی رہی ہے، لیکن گزشتہ دو صدیوں میں یہاں کے اصحابِ علم نے ماضی کی کوتاہی کی کماہشہ تلافلی کر دی ہے اور اس عرصہ میں سیرتِ نبوی پر مختلف پہلوؤں سے بڑا معیاری کام ہوا ہے۔ اس سلسلے میں ممتاز دانش ورثا ڈاکٹر محمود احمد غازی (۲۰۱۰ء) کی شہادت کافی ہے:

”گزشتہ دو سو سال کے دوران بڑے صغیر میں سیرتِ پاک کے موضوع پر کمتوں و کیفیتاً اتنا وقیع کام ہوا ہے کہ اس پر بڑے صغیر کے مسلمان باشندوں کو نہ صرف بارگاہ و رب العالمی میں سجدہ شکر ادا کرنا چاہیے، بلکہ بڑے صغیر میں جو کام ہوا ہے اس پر ہمیں کسی حد تک احساسِ تفاخر بھی ہونا چاہیے۔“ ۔
آگے مزید فرماتے ہیں:

”انیسویں صدی کے وسط سے مطالعہ سیرت کی جو غیر معمولی سرگرمی بڑے صغیر میں دیکھنے میں آئی، اس کی مثالیں دنیاۓ اسلام میں کم ملتی ہیں،“ ۔

بڑے صغیر ہند میں آخری زمانے میں سیرت نگاری کا ایک نیار جان یہ ابھرا ہے کہ چھوٹے بچوں کے لیے آسان زبان میں مختصر کتابیں تالیف کی جائیں۔ تاریخی اعتبار سے دیکھا

جائے تو اس رجحان کا سراغ انیسویں صدی عیسوی کے اوپر سے ملتا ہے، پھر بیسویں صدی کے نصف اول میں اس سلسلے میں مزید پیش رفت ہوئی۔ بعد میں تقسیم ہند کے بعد بیسویں صدی کے نصف آخر میں ہندوستان اور پاکستان دونوں ملکوں میں اس موضوع پر بڑے پیمانے پر کام ہوا ہے۔ لیکن افسوس کہ اس قابل قدر اور معنکر آرائام کا تجزیہ اور تحلیل تو دور کی بات ہے، علمی و دینی حلقوں میں اس کا تعارف بھی نہیں کرایا جا سکا ہے۔ چنانچہ تلاش بسیار کے باوجود راقم سطور کو اس موضوع پر کوئی مواد نہ کسی کتاب میں مل سکا، نہ کوئی مقالہ اس کی نظر سے گزر اور نہ علمی مجلات میں شائع ہونے والے، سیرت کی کتب و مقالات کے اشاریوں کے ذریعے اس موضوع پر کسی کام کا سراغ لگ سکا۔ راقم کا یہ مقالہ غالباً نقشِ اول ہے۔ امید ہے کہ بچوں کے ادب اور خاص طور پر سیرتِ نبیؐ سے دل چھپی رکھنے والے اہل علم اس جانب پیش قدیم کریں گے اور اس موضوع پر ہونے والے کام کے تعارف و تذکرہ کے ساتھ اس کا تجزیہ کرنے اور اس کی قدر و قیمت متعین کرنے کی خدمت انجام دیں گے۔

انیسویں صدی عیسوی میں سیرتی ادب اطفال

(قاضی محمد سلیمان منصور پوری کی 'مهرنبوت')

انیسویں صدی میں بچوں کے لیے سیرت کی کتابیں تالیف کرنے والوں میں ایک اہم نام قاضی محمد سلیمان منصور پوری (۱۸۶۰ء-۱۹۳۰ء) کا ہے۔ علمی دنیا قاضی صاحب کو 'رحمۃ للعلمین' کے مؤلف کی حیثیت سے جانتی ہے۔ اس کتاب کی شہرت علامہ شبی نعمانی (۱۸۵۷ء-۱۹۱۲ء) کی سیرۃ النبیؐ سے کم نہیں ہے۔ مولانا سید سلیمان ندوی نے لکھا ہے:

"مولانا شبی مرحوم نے اپنی سیرۃ النبیؐ کی تجویز اہل ملت کے سامنے پیش کی تھی۔ اس کے جواب میں ہر طرف سے تائید کی آوازیں بلند ہوئیں۔ صرف ایک آواز مخالفت میں اٹھی۔ یہ مولوی انشاء اللہ خاں مرحوم ایڈیٹر 'وطن' کی آواز تھی۔ انھوں نے لکھا کہ قاضی محمد سلیمان صاحب چوں کہ اس کے لکھنے کا ارادہ کر رہے ہیں، اس لیے مولانا شبی کو تکلیف کی ضرورت نہیں۔ اس کے

بعد خاموشی سے بیس برس گزر گئے اور دونوں مصنفوں کی تصنیفوں کی کئی جلدیں

ارباب شوق کے سامنے پیش ہوئیں اور دونوں نے قبولیت کی عزت پائی۔

قاضی محمد سلیمان منصور پوری سرکردہ اہل حدیث علماء میں سے تھے۔ انہوں نے متعدد اہل حدیث کا نفرنسوں کی صدارت کی ہے۔ دارالعلوم ندوۃ العلماء کی مجلس منظمہ کے بھی رکن تھے۔ ریاست پیپلہ (پنجاب) میں سیشن حج کے عہدہ پر فائز تھے۔ اللہ تعالیٰ نے انھیں جوش خطابت سے بھی نوازا تھا۔ متعدد آریہ سماجی لیڈروں سے ان کے کامیاب مناظرے ہوئے۔ انھیں تصنیف و تالیف کا بھی بڑا اچھا ذوق اور ملکہ تھا۔ ان کی تفسیر سورہ یوسف مسمیٰ ہے ’الجمال والكمال، شهرت رکھتی ہے۔ اس کے علاوہ ’الصلة والسلام‘، ’برہان‘، ’استقامت‘، ’معراج المؤمنین‘، اور ’سبیل الرشاد‘ (سفر نامہ حج) بھی ان کی تصانیف ہیں۔ انہوں نے سیرت نبوی پر تین کتابیں لکھنے کا منصوبہ بنایا تھا: مختصر، متوسط اور مطول۔ مطول کتاب تالیف کرنے کی تو انھیں سعادت حاصل نہ ہو سکی، البتہ ان کی مختصر اور متوسط، دونوں کتابیں شائع ہو کر مقبول ہوئیں۔ مختصر کتاب کی اشاعت ’مہر نبوت‘ کے نام سے ۱۸۹۹ء میں ہوئی ہے۔ متوسط کتاب (رحمة للعلميين) تین جلوں پر مشتمل ہے۔ اس کی جلد اول ۱۹۱۲ء میں اور جلد دوم ۱۹۲۱ء میں طبع ہوئی۔ جلد سوم کی اشاعت مصنف کی وفات کے بعد ۱۳۵۲ھ / ۱۹۳۲ء میں مکن ہو سکی۔ رحمة للعلميين کو علمی و دینی حلقوں میں غیر معمولی مقبولیت حاصل ہوئی اور ملک کے طول و عرض کے متعدد مدارس اسلامیہ، مثلاً جامعہ عثمانیہ دکن، دارالعلوم ندوۃ العلماء لکھنؤ، دارالعلوم دیوبند، جامعہ عباسیہ بہاول پور، حمایت الاسلام لاہور وغیرہ کے نصاب درس میں داخل کی گئی۔

’مہر نبوت‘ سیرت نبوی پر ایک مختصر سی کتاب ہے۔ مصنف کی حیات ہی میں اس کے

متعدد ایڈیشن منظر عام پر آئے تھے۔ بعد میں بھی یہ برابر شائع ہوتی رہی۔ ۲۰۰۶ء کی اشاعت

۳۸ صفحات پر مشتمل ہے۔ اس میں انتہائی اختصار کے ساتھ سیرت نبوی بیان کی گئی ہے۔

رسول اللہ ﷺ کا نام و نسب، نبوت، کلی زندگی، هجرت جبشہ و مدینہ، مدینی عہد کی دعویٰ سرگرمیاں

، ازواج اولاد وغیرہ۔ آخر میں اخلاق و تعلیمات نبوی کا بیان کسی قدر تفصیل سے ہے۔ غزوٰت

کا تذکرہ صرف چھ سطروں میں ہے۔ کتاب کے پیش لفظ میں مصنف نے لکھا ہے:

”یہ مختصر رسالہ سیدنا نبی ﷺ کے محاسن و فضائل اسی قدر دکھل سکتا ہے جس قدر آفتاب کی روشنی کو ذرا بڑھا۔ لیکن میں نے دیکھا کہ لوگ منتظر فاضلوں کی بڑی بڑی کتابوں کو نہیں پڑھتے اور ناواقفیت کی وجہ سے تاریخی میں پڑھتے رہتے ہیں۔ امید ہے کہ اس مختصر کو پڑھ کر مسلمانوں کے دلوں میں آں حضرت ﷺ کی محبت اور ذوق اطاعت ترقی پذیر ہوگا اور ناواقفوں کی بے خبری کے حجاب کسی قدر اٹھ جائیں گے۔ رسالہ کا ہر فقرہ صحیح روایت سے لیا گیا ہے اور بڑے بڑے مطالب کو چھوٹے چھوٹے نظروں میں ادا کرنے کی سعی کی گی ہے۔۔۔

بیسویں صدی کے نصف اول میں بچوں کے لیے کتب سیرت

(الف) جامعہ ملیہ اسلامیہ کی خدمات

بیسویں صدی کے نصف اول میں بچوں کے لیے سیرت نگاری کے میدان میں مسلمانان ہند کی مشہور داش گاہ جامعہ ملیہ اسلامیہ، نئی دہلی اور اس کے موفر اساتذہ کی خدمات زریں حروف سے لکھے جانے کے قابل ہیں۔ اس کی تاسیس ۱۹۲۰ء میں علی گڑھ میں عمل آئی تھی، پھر ۱۹۲۵ء میں وہ دہلی منتقل ہو گئی۔ اس کے بانیوں نے ابتداء ہی سے بچوں کی دینی و اخلاقی تربیت کو اپنا مطلع نظر بنا�ا اور اس کے لیے مختلف تداریخ اختیار کیں۔ ان میں سے ایک تداریخ تھی کہ ۱۹۲۶ء سے ’پیام تعلیم‘ کے نام سے بچوں کے لیے مخصوص ایک ماہ نامہ کا اجرا کیا گیا۔ اس میں دل چسپ کہانیاں، سائنسی اور مذہبی معلومات، کاروں، اطیفے اور مزاحیہ مضامیں، تاریخ اور جغرافیہ سے متعلق معلومات، بچوں کی ذہنی سطح اور نفسیات کو پیش نظر رکھتے ہوئے بہت آسان زبان میں شائع کیا جاتا تھا۔ ساتھ ہی ’مکتبہ پیام تعلیم‘ قائم کیا گیا، جس سے بچوں کے لیے اخلاقی و تربیتی کہانیاں اور دینی معلومات پر دینی کتابیں بڑے پیمانے پر شائع کی گئیں۔ دینی کتابیں قرآن و حدیث کی تعلیمات، تقصیص الانبیاء، ارکان اسلام، عقائد اسلام، سیرت نبوی، ازواج مطہرات، بنات النبی، سیرت خلفائے راشدین، سیرت صحابہ، بزرگوں کے سوانح اور تاریخ اسلام کے

بِرَّ صَغِيرٍ هُنْدِيْسِ بَجُوْنِ کَا سِرِّتِ اَدَب

مضامین پر مشتمل ہوتی تحسین۔ موضوع کی مناسبت سے یہاں صرف سیرت نبوی سے متعلق کتابوں کا تعارف کرایا جا رہا ہے۔

(۱) سرکار کا دربار: اس کے مصنف جناب الیاس احمد مجتبی ہیں۔ مجتبی صاحب نے سیرت نبوی اور سیرت صحابہ پر متعدد کتابیں لکھی ہیں۔ سیرت صحابہ پر ان کی دو کتابیں 'چاریار' اور 'دش جنتی، شائع ہوئی ہیں۔ اول الذکر خلافتے راشدین پر اور مؤخر الذکر عشرۃ بشرہ پر ہے۔ 'سرکار کا دربار' سب سے پہلے ۱۹۲۸ء میں شائع ہوئی تھی۔ جامعہ ملیہ اور محکمہ تعلیمات سرکار عالی حیدر آباد کن نے اسے اپنے تمام مدارس میں داخل نصاب کیا اور اسے خوب قبول عام حاصل ہوا۔ متعدد اکابر نے اس کی پذیرائی کی اور مصنف کو کلمات تحسین سے نوازا۔ مثلًا علامہ سید سلیمان ندوی (۱۹۵۳ء) نے یہ تاثرات پیش کیے:

”سرکار کا دربار جس قلم نے سجا یا ہے، جی چاہتا ہے یہ کہوں کہ اللہ تعالیٰ ہی نے اس کی آبیاری کی تھی، کہ اس کو یہ سرہنی نصیب ہوئی۔ مجھے تو قع ہے کہ مسلمان بچے اس سے پوری طرح فیض یاب ہوں گے۔ یہ رسالہ نہ صرف ایک مذہبی بچتی تاریخ کی حیثیت سے قابل قدر ہے، بلکہ اس لیے بھی کہ اس میں بچوں کی نفیات کو خاص کر پیش نظر کر لکھا گیا ہے اور زبان اور طریقہ ادا میں بھی اس حیثیت کو فراموش نہیں کیا گیا ہے۔“^{۱۷}

مولانا ابوالکلام آزاد (۱۹۵۸م) نے ان الفاظ میں مصنف کی ستائش کی:

”تعلیم اور عام مطالعہ کے لیے ضرورت تھی کہ آسان اور صاف زبان میں آنحضرت ﷺ اور صحابہ و اکابر اسلام کی سیرت پر چھوٹے چھوٹے رسائل سلیقہ اور صحت کے ساتھ لکھے جاتے۔ سرکار کا دربار کے نام سے مولوی الیاس احمد صاحب مجتبی نے جو رسالہ لکھا ہے وہ اس غرض کے لیے نہایت منفرد اور موزوں رسالہ ہے۔“^{۱۸}

یہ کتاب ۱۰۶ ارجمند صفحات پر مشتمل ہے۔ اس میں مصنف نے ابتداء میں عرب کے جغرافیہ اور تاریخ پر مختصر روشنی ڈالی ہے۔ پھر رسول اللہ ﷺ کے خاندان، نام و نسب اور کمی و مدد نے

زندگی کے حالات تاریخی ترتیب سے بیان کیے ہیں۔ آخر میں بیس صفحات میں آنحضرت ﷺ کے اخلاق و عادات اور دوسروں کے ساتھ معاملات کا تذکرہ کیا ہے اور بطور خاتمه چالیس آکتا لیس مختصر احادیث نبوی درج کی ہیں۔

(۲) آنحضرت ﷺ

(۳) آخری نبی

یہ دونوں کتابیں بھی جناب الیاس احمد مجیبی کے قلم سے ہیں۔ بچوں کے مشہور ادیب اور سابق صدر جمہوریہ ہند ڈاکٹر ذاکر حسین نے مجیبی صاحب کے ان رسائل کو بچوں کے لیے ’پاکیزہ تخفیف‘ اور ’نعمت‘، قرار دیا ہے: فرماتے ہیں:

”مجیبی صاحب ایک صاحبِ دل اور خوش عقیدہ نوجوان ہیں۔ ... خدا نے ان کو سیقہ، خوش مذاقی، شیریں زبانی اور شگفتہ بیانی کا بھی امتیاز خاص بخشنا ہے۔ ان کے حرارت بخش اور پاکیزہ تخفیف انہی خصوصیات کے حامل اور بچوں کے لیے تو خاص کر ایک نعمت ہیں ... یہ رسائل مدرسون میں رائج ہونے کا پورا اور مجاہق رکھتے ہیں“۔^۹

(۲) سرکارِ دو عالم: مولانا محمد حسین حسان ندوی جامعی سابق ایڈیٹر پیام تعلیم کی یہ کتاب سب سے پہلے ۱۹۳۲ء میں شائع ہوئی تھی۔ اسے بھی بہت مقبولیت حاصل ہوئی، چنانچہ جامعہ ملیہ اسلامیہ کے علاوہ اسے میسور وغیرہ میں بھی نصاب میں شامل کیا گیا۔ تقسیم ہند سے قبل بھی اس کے بہت سے ایڈیشن شائع ہوئے اور بعد میں بھی۔

اس کتاب کی ضخامت ۱۲۸ صفحات ہے۔ مصنف نے ابتداء میں سرزی میں عرب کے جغرافیہ، تاریخ و تمدن، خانہ کعبہ کی تعمیر، قریش کے احوال اور عہد جاہلیت کی مذہبی حالت بیان کی ہے۔ پھر ’آخری نبی‘ کے عنوان سے رسول اللہ ﷺ کی ما قبل نبوت زندگی، ’نبوت‘ کے عنوان سے عہدگی کے حالات، ’بھرت‘ کے عنوان سے سفر، بھرت مدنیہ کے احوال اور مدنیہ کی زندگی کے زیر عنوان عہد مدنی کا مفصل تذکرہ کیا ہے۔ آخر میں ۳۲ صفحات (ص ۱۱۵-۱۲۸) میں اسوہ حسنہ کے عنوان سے آپؐ کے اخلاق و اوصاف کا بیان ہے۔

(۵) رسول پاک: اس کتاب کے مصنف جناب عبدالواحد سنڈھی ہیں۔

انھوں نے بچوں کے لیے دینی موضوعات پر متعدد کتابیں لکھی ہیں، مثلاً اسلام کیسے شروع ہوا؟ قرآن پاک کیا ہے؟۔ سیرت کی یہ کتاب، جو ۸۰ صفحات پر مشتمل ہے، اسے مصنف نے تین مرکزی عنوانات میں تقسیم کیا ہے۔ پہلا حصہ رسول پاک کون تھے؟ کے عنوان سے ہے۔ اس میں بہت اختصار کے ساتھ آپ کی سیرت بیان کی گئی ہے۔ دوسرا حصے کا عنوان ہے: رسول پاک کیسے تھے؟ اس میں آپ کے اخلاق حسنہ کا بیان ہے۔ تیسرا حصہ رسول پاک نے کیا سکھایا؟، کے عنوان سے ہے۔ اس میں ارکان اسلام کا مختصر بیان ہے۔ اس کتاب کی خوبی یہ ہے کہ مصنف نے بہت آسان زبان استعمال کی ہے۔ اس کا اندازہ ان کے مختصر پیش لفظ سے لگایا جاسکتا ہے۔ انھوں نے بچوں کو مجاہد کرتے ہوئے لکھا ہے:

”میں نے یہ کتاب تمہارے لیے لکھی ہے اور اسے تمہارے ہی نام سے منسوب کرتا ہوں۔ رسول پاک سب سے زیادہ تم بچوں کو چاہتے تھے اور تم بھی اپنے پیارے رسول سے ضرور محبت کرتے ہو گے۔ مگر میاں، پیارے رسول سے محبت کرنے کا مطلب بھی سمجھے؟ آؤ ہم بتائیں۔ ان کے پیارے اسلام کو دنیا میں پھیلاو۔ خدا تمہاری مدد کرے۔ آمین“۔

(۶) ہمارے رسول: اس کتاب کے مصنف خواجہ عبدالحی فاروقی ہیں۔ خواجہ

صاحب نے علی گڑھ اور دیوبند و نووں دانش گاہوں سے کسب فیض کیا تھا۔ مدت تک جامعہ ملیہ اسلامیہ میں تفسیر کے استاد اور شعبۂ دینیات کے ناظم رہے۔ آخر میں پاکستان چلے گئے تھے۔ وہاں علماء کا ایک بورڈ بنا کر درس قرآن کے نام سے پورے قرآن مجید کی متعدد جلدیوں میں تفسیر لکھی۔ انھوں نے بچوں کے لیے اسلامیات کی متعدد کتابیں تصنیف کی ہیں۔ ان میں سے ایک خلافتے اربعہ ہے۔ ہمارے رسول، میں چھوٹے چھوٹے ذیلی عناوین کے تحت بہت آسان زبان میں اختصار کے ساتھ پیارے نبی ﷺ کی سیرت بیان کی گئی ہے۔ ۲۷ صفحات کی اس کتاب میں ۸۲ رذیلی عناوین ہیں، جن میں سے آخری ۲۳ صفحات میں آپ کے اخلاق و عادات اور اہم تعلیمات کا بیان ہے۔ اس کتاب کو بہت مقبولیت حاصل ہوئی۔ اس کا اندازہ

اس بات سے لگایا جا سکتا ہے کہ ۱۹۷۵ء تک اس کے ۲۲ رائیڈشنس شائع ہو چکے تھے۔ یہ مشہور دینی درس گاہ جامعہ دارالسلام عمر آباد کے ابتدائی درجہ میں شاملِ نصاب رہی ہے۔

(۷) پیارے رسول: یہ کتاب سب سے پہلے جولائی ۱۹۷۲ء میں شائع ہوئی تھی۔ اسے محترمہ سلطانہ آصف فیضی نے تصنیف کیا ہے۔ لاٹ مصنفو نے بچوں کی نفسیات اور ان کی ذہنی سطح کی بھرپور رعایت کرتے ہوئے بہت ہلکے ہلکے انداز میں رسول اللہ ﷺ کی سیرت بیان کی ہے اور صرف ان پہلوؤں کو نمایاں کیا ہے جن میں بچوں کو دل چھپی ہوا درود اور وہ ان سے متاثر ہوں۔ اس کتاب کا تعارف کرتے ہوئے ناشر نے لکھا ہے:

”یہ کتاب مسلمان بچوں، بچیوں کے لیے ایک بہترین تجھنہ ہے، جسے پڑھ کر وہ اپنے کو پیارے رسول سے بہت قریب محسوس کرنے لگیں گے۔ جو کچھ لکھا گیا ہے وہ اس انداز سے کہ بات بچوں کے دل میں اترتی چلی جائے۔ حضور کی محبت و عظمت تو ہر مسلمان کے دل میں موجود ہے، لیکن کتنے ہیں جو آپ کی شخصیت اور پیغام کو اچھی طرح سمجھتے ہیں؟ یہ کتاب اس کمی کو پورا کرنے کی غرض سے لکھی گئی ہے۔ لاٹ مصنفو نے سرکار دو عالم کو ایک کامل انسان کی حیثیت سے پیش کیا ہے، اس لیے مجرمات کا ذکر کہیں نہیں کیا گیا اور نہ کوئی ایسا ذکر ہے جو قرین عقل نہ ہو۔ اس کتاب کی ساری باتیں بچہ آسانی سے سمجھ سکتا ہے۔ وہ حضور کو بہت قریب سے دیکھتا ہے اور آپ کی زندگی کے جو پہلو بھی پیش کیے کئے ہیں وہ بچے کو بہت متاثر کرتے ہیں۔ اس طرز کی کتاب غالباً اس سے پہلے شائع نہیں کی گئی۔“

(۸) رسول پاک کے اخلاق: اس کتاب کے مصنفو جناب خلیل احمد جامی ہیں۔ انہوں نے بچوں کے لیے اسلامیات کی متعدد کتابیں تصنیف کی ہیں۔ ’اللہ کے خلیل، نامی کتاب میں انہوں نے حضرت ابراہیم علیہ السلام کی سیرت بیان کی ہے۔ ان کی ایک دوسری کتاب ’اللہ کا گھر‘ کے نام سے ہے، جس میں خاتمة کعبہ کی تعمیر کی تاریخ بیان کی گئی ہے۔ سیرت کی اس کتاب میں رسول اللہ ﷺ کے اخلاق حسنہ کا بیان ہے۔

(ب) پروفیسر سید نواب علی کی کتاب 'ہمارے نبی'

پروفیسر سید نواب علی (۱۸۷۸ء۔ ما بعد ۱۹۶۰ء) کی کتاب 'ہمارے نبی'، کو اگرچہ جامعہ ملیہ اسلامیہ کے 'مکتبہ پیام تعلیم' نے شائع کیا تھا، لیکن کتاب اور صاحب کتاب کی اہمیت کے پیش نظر اس کا تذکرہ الگ سے کیا جا رہا ہے۔

جناب سید نواب علی رضوی کی ولادت لکھنؤ میں ہوئی۔ ایم اے کرنے کے بعد دو سال انھوں نے ایم اے او کانج علی گڑھ میں بہ حیثیت استاد گزارے، پھر بڑودہ کانج گجرات کے پروفیسر مقرر ہوئے، جہاں تک تدریسی خدمات انجام دیں۔ اس کے بعد ریاست جونا گڑھ کے بہاء الدین کانج کے پنسپل اور وزیر تعلیمات و اوقاف ہو گئے۔ تقسیم ملک کے بعد پاکستان چلے گئے۔

نواب علی صاحب نے اسلامیات میں متعدد کتابیں تصنیف کی ہیں۔ ان میں معارج الدین، فصل الحق، شہید حق اور دین حق کے علاوہ تاریخ صحف سماوی بہت اہمیت کی حامل ہے۔ سیرت نبوی میں ان کی متعدد تصانیف ہیں۔ 'مذکرة المصطفى' سیرت پر دس مقالات کا مجموعہ ہے۔ اس کی اولین اشاعت ۱۳۲۵ھ/۱۹۰۷ء کی ہے۔ دوسری مرتبہ مطبع انسٹی ٹیوٹ علی گڑھ سے ۱۹۱۵ء میں شائع ہوئی تھی۔ دوسری کتاب 'سیرۃ رسول اللہ ﷺ' ہے۔ اس کی اشاعت سیرت بک ڈپلا ہور سے ہوئی ہے۔ یہ دونوں کتابیں سیرت کے موضوع پر بڑی قدر و قیمت کی حامل ہیں۔ ان میں اسلام اور پیغمبر اسلام پر اعتراضات کرنے والوں کا بھرپور رد کیا گیا ہے۔^{۱۲۱}

سیرت کے موضوع پر تیسرا کتاب 'ہمارے نبی' کے نام سے انھوں نے بچوں کے لیے تصنیف کی تھی۔

(ج) علامہ راشد الخیری کی 'آمنہ کالال'

بیسوی صدی کے نصف اول میں بچوں کے لیے تالیف کی جانے والی کتب سیرت میں 'آمنہ کالال' (اعل) کو بھی شمار کیا جاسکتا ہے۔ علامہ راشد الخیری کو عورتوں کی فلاح و بہبود

اور لڑکیوں کی تعلیم و تربیت سے بہت دل چھپی تھی۔ اس کے لیے انہوں نے کئی رسائل جاری کیے، جن میں ماہ نامہ 'عصمت' کو بڑی شہرت ملی۔ لڑکیوں کا ایک اسکول بھی قائم کیا۔ انہوں نے لڑکیوں کی دینی و اخلاقی تربیت کے لیے بہت سے اصلاحی ناول لکھے۔ ان میں انہوں نے متوسط مسلمان گھرانوں کی لڑکیوں اور عورتوں کی خستہ حالی کا ذکر ابی دل سوزی کے ساتھ کیا ہے کہ 'معصہ غم' کے لقب سے شہرت پائی۔^{۲۲}

'۶۰ منہ کا لال، کاسنے' تصنیف ۱۹۲۹ء ہے۔ اس کا جو نسخہ راقم سطور کے پیش نظر رہا ہے وہ مرکزی ادارہ تبلیغ دینیات دہلی سے شائع ہوا ہے اور چھوٹے سائز کے رخصفات پر مشتمل ہے۔ اس زمانے میں میلاد شریف کی محفلیں عام تھیں۔ راشد الخیری نے اس کتاب کو اس طرح تصنیف کیا ہے کہ عورتیں اور بچیاں بے آسانی اسے ان محفلوں میں پڑھ کر سنا سکیں۔ چنانچہ کتاب کے اندر ورنی نائل پر کتاب کے نام کے ساتھ یہ بھی تحریر کیا گیا ہے: 'عورتوں کی مجالس میلاد کی شریف میں پڑھنے کی لا جواب کتاب۔' کتاب کے دیباچہ میں مصنف نے ایک طرف میلاد کی مجلسوں میں مبالغہ آمیز بیانات پر نقد کیا ہے اور دوسری طرف ان لوگوں کے نقطہ نظر سے بھی اتفاق نہیں کیا ہے جو ان مجلسوں کے انعقاد کو خلاف شرع قرار دیتے ہیں۔ انہوں نے کتاب کا تعارف کرتے ہوئے لکھا ہے:

"مولود شریف کی سیکڑوں کتابیں شائع ہو چکی ہیں اور ہو رہی ہیں، مگر میری رائے میں مسلمان لڑکیوں کے واسطے ایک ایسی کتاب کی ضرورت تھی جو رطب و یابس سے بالکل پاک ہو۔... یہی وجہ ہے کہ تمام کتاب میں ایک واقعہ بھی ایسا نہیں ہے جس کے لیقین میں قیاس نا مل کر سکے" ^{۲۳}

اس کتاب میں رسول اللہ ﷺ کے خاندان، ولادت با سعادت، پروش، جوانی، احوال قبل نبوت، وحی اور کمی دور کا تذکرہ کسی قدر تفصیل سے ہے۔ مدینی دور کا بیان بہت مختصر ہے۔ غزوات کا تو کچھ بھی ذکر نہیں۔ آخر میں ازدواج مطہرات اور اخلاق نبوی کا مختصر بیان ہے۔

(د) علامہ سید سلیمان ندوی کی رحمت عالم

بر صغیر ہند میں سیرت نگاری کا ذکر ہوتا نمکن ہے کہ اس میں علامہ سید سلیمان ندوی

بڑے صغار ہند میں بچوں کا سیرتی ادب

(م ۱۹۵۳ء) کا نام نامی نہ آئے۔ ان کی اصل شہرت اس اعتبار سے ہے کہ انھوں نے علامہ شبی نعماںی (م ۱۹۱۲ء) کی سیرۃ النبی کو پایہ تکمیل تک پہنچایا اور ان کی دو جلدیوں پر پانچ جلدیوں کا اضافہ کیا۔ متعدد پہلوؤں سے اس کتاب کو سیرت کے جدید لٹریچر میں اہم مقام حاصل ہے۔ سیرت نگاری کے میدان میں سید سلیمان ندوی کی شہرت ان کی دوسری کتاب 'خطبات مدرس' کی وجہ سے بھی ہے۔ یہ کتاب اصلاً ان آٹھ خطبات سیرت پر مشتمل ہے جو سید صاحب نے مدرس میں ۱۹۲۵ء میں دیے تھے۔ اس کتاب کی قدر و اہمیت کا اندازہ کرنے کے لیے ڈاکٹر محمود احمد غازی کا ایک جملہ نقل کر دینا کافی ہے کہ ”یہ چھوٹی سی کتاب بیسویں صدی کے ادب سیرت میں نہیں، بلکہ پورے ادب سیرت میں ایک بڑا منفرد مقام رکھتی ہے“۔ ۱۱

لیکن ان دو کتابوں کے علاوہ ان کے قلم سے سیرت کے موضوع پر بچوں کے لیے بھی ایک کتاب نکلی ہے، جو کم اہمیت کی حامل نہیں ہے۔ اس کا نام ہے 'رحمت عالم'۔ سید صاحب کے سوانح نگاروں نے اس کی اہمیت و مقبولیت پر روشنی ڈالی ہے۔ پروفیسر خورشید نعماںی روولوی نے لکھا ہے:

”رحمت عالم کو سیرت نبوی کا پاکٹ ایڈیشن کہا جاسکتا ہے... اس کتاب کے اجمال

میں وہ تفصیل ملے گی جو سیرۃ النبی کی سات جلدیوں پر حاوی ہے“۔ ۱۲

سید صباح الدین عبدالرحمن (۱۹۱۳ء۔ ۱۹۸۷ء) فرماتے ہیں:

”بچوں اور عورتوں کے لیے بہت ہی سلیس اور آسان زبان میں رسول اللہ

علیہ السلام کی سیرت رحمت عالم کے نام سے لکھی، جو ایسی مقبول ہوئی کہ معلوم

نہیں اس کے اب تک کتنے ایڈیشن نکل چکے ہیں“۔ ۱۳

ڈاکٹر محمد الیاس الاعظی نے اس کی مقبولیت کا تذکرہ ان الفاظ میں کیا ہے:

”سیرت پر یہ مختصر کتاب بے حد مقبول ہوئی اور محض ایک ماہ میں اس کا پہلا

ایڈیشن ختم ہو گیا، طلبہ کی افادیت کے پیش نظر مسلم یونیورسٹی نے دینیات کے

شعبے میں علامہ شبی کے رسالہ بدء الاسلام کی جگہ اسے نصاب میں شامل کیا، اس

وقت سے اب تک اس کے سیکڑوں ایڈیشن دار مصطفیٰ اور ملک کے بعض

دوسرے اداروں سے شائع ہو چکے ہیں۔ ہندوستان و پاکستان کے بعض مدارس کے نصاب تعلیم میں بھی یہ کتاب داخل ہے۔^{۱۹}

مولانا شاہ معین الدین احمد ندوی نے لکھا ہے کہ ”ہندوستان کی مختلف زبانوں میں اس کا ترجمہ ہوا“^{۲۰}

مصنف نے کتاب کے پیش لفظ میں اس کا تعارف ان الفاظ میں کرایا ہے:

”ایک زمانے سے دوستوں کا اصرار تھا کہ چھوٹے لڑکوں اور معمولی لکھے پڑھے لوگوں کے لیے سیرت کی ایک ایسی چھوٹی سی کتاب لکھوں، جس کا پڑھنا اور سمجھنا سب کے لیے آسان ہو اور پھر اس میں کوئی اہم بات چھوٹے نہ پائے۔ دوستوں کی اس فرمائش کی تقلیل میں یہ محض رکتاب لکھنے کی سعادت حاصل ہوئی۔ اس میں عبارت کی سادگی، طرز ادا کی سہولت اور واقعات کے سلیمانیہ کا خاص خیال رکھا گیا ہے، تاکہ چھوٹی عمر کے بچے اور معمولی سمجھ کے لوگ بھی اس سے فائدہ اٹھا سکیں اور اسکو لوں اور مدرسون کے کورسون میں رکھی جاسکے۔“^{۲۱}

کتاب کے مشتملات کا اندازہ اس کے ذیلی عنوانوں سے کیا جاسکتا ہے، جن میں سے چند یہ ہیں: عرب کا جغرافیہ، خدا کے قاصد، پیغمبروں کا سلسلہ، حضرت ابراہیم کی نسل، خاتمة کعبہ، آل حضرت کا گھرانہ، آپ کا بچپن، کعبہ کی تعمیر، حضرت خدیجہ سے شادی، ازواج مطہرات، رسول ہونے تک، وحی، اسلام، فرشتہ، هجرت، لڑائیوں کا حال، اركان اسلام، وفات، اخلاق و عادات وغیرہ۔

تقسیم ملک کے بعد ہندوستان میں بچوں کے لیے سیرت نگاری

بچوں کی نفیيات کو پیش نظر رکھ کر ان کے لیے آسان زبان میں سیرت نبوی پر تصنیف و تالیف کا خاصا کام بیسویں صدی کے نصف آخر میں ہوا ہے۔ بر صغیر ہند کی تقسیم (اگست ۱۹۷۲ء) کے بعد ہندوستان اور پاکستان دونوں ممالک میں متعدد اصحاب علم کو یہ اہم،

بِرْ صَغِيرٍ هُنْدِيْسِ بَچوں کا سیرتی ادب

ضروری اور نئے رہجان کا حامل کام انجام دینے کی سعادت حاصل ہوئی ہے۔ ہر ملک کے بعض سیرت نگاروں کی تالیفات دوسرے ملک میں شائع ہوئی ہیں۔ اس سلسلے میں پاکستانی مصنفوں میں حکیم محمد سعید کی کتاب 'نقوش سیرت' اور جناب طالب ہاشمی کی کتاب 'ہمارے رسول پاک' کا نام لیا جاسکتا ہے کہ ہندوستان میں ان کے بہت سے ایڈیشن شائع ہوئے ہیں اور وہ بہت مقبول ہیں۔ اسی طرح ہندوستانی مصنفوں میں سے جناب مائل خیر آبادی کی کچھ کتابیں بعض پاکستانی اشاعتی اداروں سے شائع ہوئی ہیں۔ پاکستان میں سیرت کے موضوع پر بچوں کے لیے اور بھی بہت سی کتابیں لکھی گئی ہوں گی، لیکن چوں کہ رقم سطور کی معلومات پاکستان کے بارے میں نہ ہونے کے باوجود ہیں، اس لیے اس نے اپنے مطالعہ کو صرف ہندوستان تک محدود رکھا ہے اور وہ بھی صرف اردو زبان کی حد تک۔ دیگر زبانوں میں سیرت نبوی پر بچوں کے لیے جو کام ہوا ہے وہ اس کی پہنچ سے باہر ہے۔

ہندوستان میں بچوں کے لیے سیرت نبوی اور اس کے متعلقات پر لکھی جانے والی کتابوں کا دائرة بہت وسیع ہے۔ یہاں اللہ کے رسول ﷺ کی حیات طیبہ پر لکھی جانے والی مستقل کتابوں کے علاوہ آپؐ کی ازواج مطہرات، صاحبزادیوں، خلفائے راشدین اور صحابہؓ کرام پر بھی مستقل کتابیں لکھی گئی ہیں۔ ان کتابوں میں بھی رسول ﷺ کی ذات گرامی مرکزی کردار کی حیثیت سے جلوہ گر نظر آتی ہے۔ لیکن موضوع کو محدود کرنے کے لیے اس مقالہ میں ان کتابوں کا تذکرہ نہیں کیا گیا ہے۔ اسی طرح ہندوستان میں بچوں کے لیے اسلامیات پر جو درسی اور غیر درسی بہت سی کتابیں تصنیف کی گئی ہیں ان میں بھی سیرت نبوی کا باب (Chapter) ضرور ہوتا ہے، لیکن اس مقالہ میں ان سے بھی تعریض نہیں کیا گیا ہے۔ اس میں صرف ان کتابوں کا تعارف کرایا گیا ہے جو مستقل طور سے سیرت نبوی کے موضوع پر لکھی گئی ہیں۔ البتہ اگر ان کے مصنفوں نے دیگر متعلقات سیرت پر بھی کام کیا ہے تو ان کا تذکرہ ضمناً کر دیا گیا ہے۔

(الف) جماعت اسلامی ہند کی خدمات

تقسیم ملک کے بعد جماعت اسلامی ہند نے بچوں کے لیے سیرت نگاری کے میدان میں اہم خدمات انجام دی ہیں اور اس کے واپسگان کی تصانیف سے دوسرے حلقوں

میں بھی بڑے پیانے پر فائدہ اٹھایا جا رہا ہے۔ اس لیے یہاں اس کے بارے میں کسی قدر تفصیل سے اظہارِ خیال مناسب معلوم ہوتا ہے۔

مولانا سید ابوالاعلیٰ مودودی (۱۹۰۳-۱۹۷۹ء) نے اسلامی نظریہ تعلیم کے مطابق تعلیم کا جو تفصیلی خاکہ پیش کیا تھا، اس کو سامنے رکھ کر ایک ابتدائی درس گاہ کے قیام کی ضرورت تقسیمِ ملک سے پہلے ہی محسوس کی جا رہی تھی۔ تقسیم کے بعد جماعتِ اسلامی ہند کی تشکیل عمل میں آئی تو اس کی مجلسِ شوریٰ کے پہلے ہی اجلاس (منعقدہ ۲۶ اگست ۱۹۳۸ء) میں اس مسئلے پر غور ہوا اور طے پایا کہ اگلے سال کے شروع میں یہ درس گاہ قائم کر لی جائے۔ چنانچہ کیم جنوری ۱۹۳۹ء سے ملیح آباد (لکھنؤ) میں، جہاں جماعت کا مرکز تھا، مرکزی درس گاہ جماعتِ اسلامی ہند کے نام سے یہ درس گاہ قائم ہو گئی۔ پھر چند ماہ کے بعد جولائی ۱۹۳۹ء میں رام پور منتقل کردی گئی اور جنابِ افضل حسین صاحب (۱۹۱۸-۱۹۹۰ء) کو، جو اس وقت ضلع جہانی (یوپی) کے ٹیچرس ٹریننگ کالج میں وائس پرنسپل تھے، بلاکر درس گاہ کا ناظم مقرر کر دیا گیا۔ ۲۲۔

جماعتِ اسلامی ہند نے یہ بھی محسوس کیا کہ اس طرح کی درس گاہ چلانے کے لیے ایک الگ ہی نصاب کی ضرورت ہے، جس میں ابتداء ہی سے بچوں کو تمام علوم کی اس طرح تعلیم دی جائے کہ ان کا ذہن اسلامی رنگ میں رنگتا چلا جائے۔ اس مسئلے پر جماعت نے اپنی مجلسِ شوریٰ (منعقدہ ۱۰-۱۱ جنوری ۱۹۴۵ء) میں تفصیل سے غور و خوض کیا۔ نصاب کے مطابق درسیات اور معاون کتب کی تیاری کی تجویز منظور ہوئی اور طے پایا کہ اس کام کے لیے افضل حسین صاحب کو فارغ کر دیا جائے۔ ۲۳۔

جنابِ افضل حسین نے اس کام کا بیڑا اٹھایا۔ انہوں نے اردو، ہندی، تاریخ، جغرافیہ، عام معلومات، سماجی علوم، اسلامیات اور ریاضی وغیرہ کی تقریباً ۲۵ درسی کتابیں تیار کر دیں۔ درسیات کے علاوہ انہوں نے بچوں کے لیے منیٰ کہانیاں، آسان کہانیاں، اخلاقی کہانیاں، اور موئیوں کا ہار (لڑکیوں کے لیے کہانیاں) نامی کتابیں تیار کیں۔ ان کتابوں کی خصوصیت یہ ہے کہ ان میں جہاں اسلامی نقطہ نظر کو کلیدی حیثیت دی گئی ہے وہی زبان و بیان اور مواد کو سلیمانی، آسان، سادہ اور دل چسپ بنا کر بچوں کے ذوق و رجحان اور ان کی نفیسیات کا

بڑے صغار ہند میں بچوں کا سیرتی ادب

پورا پورا الحاظ رکھا گیا ہے۔ تعلیم کی جدید تکنیک اور تدریج کے تقاضوں کو بھی ہر قدم پر ملحوظ رکھا گیا ہے۔ ان سب چیزوں نے ان درسیات کو دوسری مروجہ درسی کتابوں میں کافی مقبول بنادیا ہے اور ان کتابوں کے بے شمار ایڈیشن اب تک شائع ہو چکے ہیں۔ ۲۲

فضل حسین صاحب کے اس علمی کام کو قدر و عظمت کی نگاہ سے دیکھا گیا۔ جماعت اسلامی ہند کے پہلے امیر مولانا ابواللیث اصلاحی ندوی نے اس کا تذکرہ ان الفاظ میں کیا ہے:

”جناب فضل حسین صاحب نے درسیات کی تیاری کی طرف خصوصی توجہ

مبذول کی، جس کے نتیجے میں بہ محمد اللہ اس کا ایک ایسا واقعی ذخیرہ تیار ہو گیا جو

انپی گوناگوں دینی و فتنی خصوصیات کی بنا پر اپنی مثال آپ ہے۔“ ۲۵

اور جماعت کے موجودہ امیر مشہور عالمِ دین مولانا سید جلال الدین عمری نے اسے یوں خراج تحسین پیش کیا ہے:

”یہ اپنے انداز کی بالکل منفرد کوشش تھی۔ یہ نصاب اپنی زبان، بیان، طلبہ کی

نفسیات اور ان کی تعلیمی ضروریات کی بہترین تکمیل کرتا تھا۔ اپنی ان خصوصیات

کی بنا پر یہ نصاب تعلیم بہت مقبول ہوا۔ درسیات پر اسلامی نقطہ نظر سے کسی بھی

فرد نے ہمارے اس دور میں اتنا بڑا کام نہیں کیا۔“ ۲۶

یوں تو فضل حسین صاحب نے بچوں کے لیے درسیات اور کہانیوں کی جو کتابیں لکھی

ہیں ان میں بھی سیرت نبوی کے بہت سے واقعات بیان کیے گئے ہیں، لیکن انہوں نے اللہ کے

رسول ﷺ کی سیرت پر ایک مستقل کتاب پیارے رسول ﷺ کے نام سے لکھی ہے۔ اس میں

انہوں نے بہت اختصار کے ساتھ آں حضرتؐ کے خاندان، پیدائش، بچپن، جوانی، نبوت، اور کلی و

مدنی زندگی کے احوال بیان کیے ہیں۔ آپؐ کے اخلاق اور معمولات کا تذکرہ کیا ہے۔ ایک جگہ

تفصیل سے بیان کیا ہے کہ آپؐ بچوں سے بہت پیار کرتے تھے۔ آخر میں پیارے رسول کی

پیاری باتیں، کے عنوان سے چالیس مختصر احادیث ذکر کی ہیں۔ یہ کتاب ۳۲ صفحات پر مشتمل ہے۔

اس کی ایک خوبی یہ ہے کہ اس میں بیش تر ذیلی عنوانوں کے بعد بچوں کے لیے سوالات بھی درج

کر دیے گئے ہیں۔ اس سے بچوں کے لیے مضمایں کو ذہن نشین کرنے میں آسانی ہوتی ہے۔

مرکزی درس گاہ کے لیے تیار کردہ نصابی کتب میں سے ایک کتاب سیرت ہادیٰ اعظم ہے۔ اس کے مصنف جناب ابو خالد ایم اے ہیں۔ ۷۲۲ کتاب چھوٹی تقطیع میں دو حصوں میں شائع ہوئی ہے۔ حصہ اول میں رسول اللہ ﷺ کی پیدائش سے ہجرت تک کا بیان ہے۔ یہ ۲۸۸ صفحات پر مشتمل ہے۔ حصہ دوم میں ہجرت اور اس کے بعد کا بیان ہے۔ اس کی صفحات ۸۰ میں (جس کا عنوان ”بچوں سے ہے“) صفحات ہے۔ کتاب کے مختصر ترین پیش لفظ میں (جس کا عنوان ”بچوں سے ہے“) افضل حسین صاحب نے بچوں کو مخاطب کرتے ہوئے لکھا ہے:

”پیارے بچو! تمہارے ایک بچا میاں ابو خالد صاحب ہیں۔ سیرت پاک پر ان کی کتاب تمہارے ہاتھ میں ہے۔ کتاب ہم نے بھی پڑھی۔ بہت اچھی گلی۔ خدا کرے تھیں بھی پسند آئے اور حضورؐ کے نقش قدم پر چلنے کی توفیق

نصیب ہو۔“ ۲۸۳

پیش لفظ پر تاریخ ۲۲ رمضان ۱۹۵۲ھ [مئی ۱۹۵۲ء] درج ہے۔ اس سے معلوم ہوتا ہے کہ اس کی اوّلین اشاعت ۱۹۵۲ء کی ہے۔

مرکزی درس گاہ جماعت اسلامی ہند کے ایک اور استاد جناب عرفان احمد خلیلی صفائی پوری (م ۱۹۹۶ء) کو بچوں کے لیے سیرت نبوی پر کئی کتابیں لکھنے کی سعادت حاصل ہوئی ہے۔ عرفان خلیلی کا تعارف یوں تو مولانا سید ابوالاعلیٰ مودودی کی تفسیر ”تفہیم القرآن“ کے اشاریہ بہ عنوان ”موضوعاتِ قرآنی“ اور اس کے بعض اہم مباحث کے انتخاب بہ عنوان ”نکاتِ قرآنی“ کے مرتب کی حیثیت سے ہے، لیکن اصلاً وہ بچوں کے ادیب ہیں۔ ان کی تصانیف: آگینے، اچھے لوگ، پیاسی روحلیں، اور بیت بازی بچوں کی دینی و اخلاقی تربیت کے لیے بہت مفید ہیں۔ انھوں نے پیارے نبی کے چار یار (چار حصے) کے عنوان سے بہت آسان زبان میں خلافائے راشدین کی سیرت لکھی ہے۔ اس کے علاوہ ان کی تین کتابیں سیرت نبوی پر ہیں۔ ایک کتاب ”کیا مسافر تھے“ کے عنوان سے ہے، جس میں انھوں نے ادبی زبان اور انسانی خاکوں کے انداز میں اسلامی تاریخ کے پندرہ سبق آموز اور عبرت آمیز واقعات بیان کیے ہیں۔ ان میں

سے سات واقعات عہدِ نبوی سے متعلق ہیں۔ ۲۹۴

بڑے صغار ہند میں بچوں کا سیرتی ادب

دوسری کتاب 'ہمارے حضور' ہے۔ اسے بچوں کے لیے سادہ اور عام فہم زبان اور دل چسپ اسلوب میں اور بے جا طوالت سے پرہیز کرتے ہوئے مرتب کیا گیا ہے۔ اس کا تعارف کرتے ہوئے مولانا سید احمد عروج قادری (م ۱۹۸۶ء) نے لکھا ہے:

"رفیق مخترم جناب عرفان احمد خلیل صفحی پوری کی کتاب 'ہمارے حضور' میں نے پوری پڑھی اور متاثر ہوا۔۔۔ بچوں کی کتابوں میں سیرت نبوی کے واقعات منتشر طور پر موجود ہیں، لیکن ضرورت تھی کہ ایسی کوئی کتاب ان کے لیے مرتب کردی جائے جس میں نبی ﷺ کی زندگی کا ایک اجمالی خاکہ سامنے آجائے۔ ہمارے حضور نے یہ ضرورت پوری کی ہے۔ زبان سادہ، بچوں کے لیے قبلی فہم استعمال کی گئی ہے اور واقعات 'سیرت' کی مستند کتابوں سے لیے گئے ہیں،۔۔۔"

عرفان خلیل کی تیسرا کتاب سیرت 'آپ کیسے تھے؟' کے عنوان سے ہے۔ اس میں مصنف نے بڑا انوکھا انداز اختیار کیا ہے۔ اس میں آں حضرت کے اخلاق و عادات اور روزمرہ کے معمولات بہت اختصار کے ساتھ آسان زبان میں بیان کیے گئے ہیں۔ مصنف نے کتاب کا تعارف کرتے ہوئے لکھا ہے:

"یہ خواہش بہت دونوں سے تھی کہ اسوہ حسنہ کا کوئی ایسا مجموعہ مرتب ہو جائے جس سے ہر کس وناکس فائدہ اٹھاسکے۔۔۔ ذہن میں ایک خیال ابھرا" کیوں نہ سیرت کے ان واقعات کو مرتب کر دوں جو ہماری روزمرہ زندگی سے بہ راہ راست تعلق رکھتے ہوں۔ اس خیال کے آتے ہی میری آنکھیں جگ لگاں گیں، دل خوشی سے لب ریز ہو گیا، منہ مالگی مراد مل گئی۔ اسی بہانہ سے ایک بار پھر اپنے آقا کی خدمت کا موقع نصیب ہو گیا۔ دماغ آسان پر اڑنے لگا۔ قلم نے اپنا کام کرنا شروع کر دیا۔ یہ مختصر سا مجموعہ مرتب ہو گیا، جو جنم میں چھوٹا ضرور ہے، مگر ہے بہت فیقیتی۔ اس کی خصوصیت یہ ہے کہ ہر عنوان ایک ہی صفحہ پر ختم ہو جاتا ہے اور زبان آسان ہے۔۔۔"

کتاب کے مباحث کا اندازہ اس کے ذیلی عنوان سے بخوبی کیا جاسکتا ہے، جن میں سے چند یہ ہیں: آپ گفتگو کیسے کرتے تھے؟۔ آپ ہمیشہ سچ بولتے تھے۔ آپ وعدے کے پکے تھے۔ آپ بذریانی سے پرہیز کرتے تھے۔ آپ کو غیبت سے نفرت تھی۔ آپ میٹھے بول بولتے تھے۔ آپ مذاق بھی کرتے تھے۔ آپ کس طرح کھاتے پیتے تھے؟۔ آپ بہت شر میلے تھے۔ آپ بہت رحم دل تھے۔ آپ سلام کرنے میں پہل کرتے۔ آپ نفاست پسند تھے۔ وغیرہ تقسیم ملک کے بعد ہندوستان میں بچوں کے لیے اسلامی ادب کی تخلیق کرنے والوں میں سے ایک نمایاں نام، بلکہ غالباً سب سے نمایاں نام جناب محمد احساق مائل خیر آبادی (۱۹۱۰ء-۱۹۹۸ء) کا ہے۔ انہوں نے درس و تدریس کی سرکاری ملازمت ترک کر کے جماعتِ اسلامی ہند سے واپسی اختیار کی۔ ۱۹۵۲ء تا ۱۹۷۰ء مولانا محمد عبدالحی (م) کے مشہور ادارہ الحنات رام پور کے تحت مختلف رسائل: نور، الحسنات، ہادی، بتول کی ادارت کی۔ پھر اس ادارہ سے الگ ہو کر ذاتی طور سے خواتین و طالبات کے لیے 'حجاب' کے نام سے ایک ماہ نامہ نکالنا شروع کیا۔ بچوں کے اسلامی ادب پر ان کی کتابوں کی تعداد سو سے متوازی ہے، جو ہندوستان میں مرکزی مکتبہ اسلامی پبلیشرز نئی دہلی، کریسنس پبلیشنگ کمپنی نئی دہلی، مکتبہ الحنات رام پور اور پاکستان میں اسلامک پبلیکیشنز لمبینڈ لاہور، ادارہ الحنات لاہور اور ادارہ بتول لاہور وغیرہ سے شائع ہوئی ہیں۔ ہر کتاب کی کئی کئی اشاعتیں منظر عام پر آئی ہیں۔ مائل خیر آبادی کی مجموعی خدمات پر ڈاکٹر حیدر انصاری نے ان الفاظ میں تبصرہ کیا ہے:

"اردو ادب میں جن ادیبوں نے بچوں اور خواتین یا طلبہ و طالبات کے لیے اسلامیات پر چھوٹی بڑی کتابیں مرتب یا تصنیف کی ہیں، ان میں موجودہ دور میں مائل خیر آبادی کا نام سرفہرست ہے۔ اسلامیات پر مائل کی لکھی ہوئی کتابیں نہایت عام فہم اور آسان زبان و بیان میں ہیں، جنہیں ایک عام قاری یا کم پڑھے لکھے لوگ بہ آسانی پڑھ اور سمجھ سکتے ہیں۔۔۔ اسلامیات کے موضوع پر مائل کا امتیاز دو بنیادوں پر ہے۔ پہلی چیز مقصد ہے اور دوسری منطبقت۔۔۔ مقصدِ محض اصلاح حال اور اصلاح عقائد نہیں ہے، بلکہ ایک

نظامِ فکر کی ترسیل و تبلیغ ہے۔ اسلام کے چند احکام کی تشریع و تفصیل نہیں ہے، بلکہ اس کے بنیادی اور حقیقی تصور کو اجاگر کرنے کی کوشش ہے۔ مخاطبتوں کے تحت زبان و بیان کا معیار متعین ہوتا ہے۔ مائل کے مخاطبین بچے اور خواتین ہیں۔ لہذا وہ اسی کی مناسبت سے موضوع و موارد اور اسلوب کا تعین کرتے ہیں۔ بچوں اور خواتین کی سیرت سازی کے لیے انیاء، صلحاء، صحابہ و صحابیات کی زندگی کے چھوٹے بڑے واقعات و حالات نہایت عام فہم اور آسان زبان میں سمجھنے اور سمجھانے کے انداز میں بیان ہوئے ہیں۔ ... مائل کے بیہاں علم الکلام اور فلسفہ و منطق کی پیچیدگی کا انداز نہیں ہوتا اور نہ عالمانہ اور پر شکوہ انداز ہے، بلکہ تدریسی و تفہیمی انداز ہے۔ انیاء، صحابہ کرام و صحابیات و صلحاء کی زندگی کے چھوٹے چھوٹے چھوٹے واقعات و حالات نہایت وضاحت و صراحت کے ساتھ بیان کیے گئے ہیں۔

مائل خیر آبادی نے انیاء کرام کی سیرت پر بھی لکھا ہے، رسول کریم ﷺ کی سیرت طیبہ پر بھی اور صحابہ و صحابیات کی پاکیزہ سیرتوں پر بھی۔ حضرت ابراہیم علیہ السلام پر ان کا ایک مستقل کتابچہ ہے۔ ان کی کتابوں: جاں باز ساتھی (دو حصے)، پیارے نبی کے پیارے ساتھی، بڑوں کا بچپن، پیارے خلیفہ، صحابہ و صحابیات (باب اول) میں صحابہ کرام کی سیرتیں ہیں تو خدیجۃ الکبریٰ، ام المؤمنین حضرت عائشہؓ، خاتونِ جنت (حضرت فاطمہؓ)، چنانیں، ہم ایسی بنیں، صحابہ و صحابیات (باب دوم) میں صحابیات کی ایمان افروز زندگی اور کارنا موس کا بیان ہے۔ سیرتِ نبوی کے متفرق واقعات یوں تو ان کی دیگر کتابوں میں بھی ملتے ہیں، لیکن اللہ کے رسول ﷺ کی سیرت پر ان کی مستقل چار کتابیں ہیں:

(۱) ”نورِ محمدی“ میں پیارے نبی ﷺ کے حالاتِ زندگی بچپن سے وفات تک نہایت آسان زبان اور تدریسی انداز میں لکھے گئے ہیں۔ اس کا اندازہ چند ذیلی عنوانوں سے کیا جا سکتا ہے: پیارا نام، گھرانہ اور وطن، پیدائش اور پرورش، بچپن، جوانی اور شادی، زید منح بولے بیٹھے، مکہ اور کعبہ، حضور کا نبی ہونا، دین پھیلانے کا کام، پیارے نبی کو لائچ دینا، مسلمانوں کو ستانا،

ہجرت، بدر کی لڑائی، احمد کی لڑائی، اسلامی حکومت، جنگ موتہ، وفات۔ یہ کتاب ۲۷ صفحات پر مشتمل ہے اور اسے نیو کریسنٹ پبلشنگ کمپنی نئی دہلی نے شائع کیا ہے۔

(۲) پیارے نبی ﷺ ایسے تھے (۳۲ صفحات) میں نبی اکرم ﷺ کے اخلاق حسنہ اور آپؐ کی حیات طیبہ کے مختلف پہلوؤں کو بیان کیا گیا ہے۔ اس کے ذیلی عنادوں یہ ہیں: حضورؐ کی غذا، صفائی اور سترہائی، صبح سے شام تک، شام سے صبح تک، بات چیت، پیارا مذاق، آپؐ پس پڑے، خدا پر بھروسہ، خاطرداری، برابری کا برتاؤ، شرم و حیا، گھمنڈنہ تھا، بہادری، آپؐ سچے تھے، امانت داری، وعدے کے سچے، برائی کے بد لے بھلانی، بچوں سے پیار، نرم دلی، معاف کر دینے کی عادت، وغیرہ۔

(۳) 'پیشین گوئیاں' نامی کتاب میں رسول اللہ ﷺ کی پندرہ سبق آموز پیشین گوئیوں کو بہت دل چسپ انداز میں بیان کیا گیا ہے۔

(۴) 'رسول کریم ﷺ'، قدرے ضخیم کتاب ہے۔ پہلے اس کی اشاعت ماہ نامہ حجاب کے خاص نمبر (نومبر، دسمبر ۱۹۸۳ء) کی صورت میں ہوئی تھی۔ بعد میں نیو کریسنٹ پبلشنگ کمپنی نئی دہلی سے کتابی صورت میں اشاعت پذیر ہوئی۔ یہ کتاب بڑے بچوں، نوجوانوں اور کم پڑھے لوگوں کے لیے ہے۔ اس کی اہمیت یہ ہے کہ جو لوگ ضخیم اور عالمانہ انداز میں لکھی گئی سیرت کی کتابوں کو نہیں پڑھ سکتے وہ اس سے بہ آسانی استفادہ کر سکتے ہیں۔ اس کی دوسری اہمیت یہ ہے کہ اسے غیر مسلموں کے ذہن کو سامنے رکھ کر لکھا گیا ہے۔

جماعتِ اسلامی ہند کے اشاعتی ادارہ مرکزی مکتبہ اسلامی پبلشرز نئی دہلی سے بچوں کے لیے ایک کتاب 'بزم پیغمبر ﷺ'، بھی شائع کی گئی ہے۔ اس کے مصنف مولانا مقبول احمد سیواہروی ہیں۔ وہ بچوں کے معروف ادیب ہیں۔ انہوں نے بچوں کے لیے متعدد کتابیں (مثلاً دوسافر، اچھی کہانیاں) لکھی ہیں۔ 'بزم پیغمبر' میں انہوں نے آسان، عام فہم اور دل کش انداز میں زندگی کے مختلف معاملات کے تعلق سے آس حضرتؐ کے ارشادات جمع کر دیے ہیں۔ اس کتاب کی خصامت ۱۳۲ صفحات ہے۔

(ب) بچوں کے لیے سیرت نگاری اور حلقة دیوبند

حلقة دیوبند کے مصنفین سیرت برائے اطفال میں سے خواجہ عبدالحی فاروقی کا تذکرہ پہلے آ江کا ہے۔ اس میدان کی دوسری اہم شخصیت قاضی زین العابدین سجاد میرٹھی (۱۹۹۱-۱۹۱۰ء) کی ہے۔ انہوں نے ۱۳۲۶ھ/۱۹۲۷ء میں دارالعلوم دیوبند سے دورہ حدیث کیا۔ ۱۹۵۷ء میں جامعہ ملیہ اسلامیہ میں ناظم دینیات کے منصب پر فائز ہوئے۔ ان کی تصانیف: قاموس القرآن، بیان اللسان (عربی اردو ڈکشنری)، انتخاب صحاح ستہ اور شہید کربلا کو علمی حلقوں میں کافی مقبولیت حاصل ہے۔ انہوں نے سیرت نبوی پر مختلف جهات سے کام کیا ہے۔ ان کی ایک تصانیف سیرت طیبہ (۲۲۳ صفحات) کے نام سے ہے، جو یونیورسٹی کی سطح کے طلباء اور جدید تعلیم یافتہ حضرات کے لیے لکھی گئی ہے۔ ایک دوسری تصانیف نبی عربی (۱۲۲ صفحات) ہے، جو باتی اسکول کے بچوں کی ضرورت پوری کرتی ہے۔ یہ اصلاً ان کی مشہور تصانیف تاریخ ملت (۳ جلدیں) کی پہلی جلد ہے۔ (دوسری جلد خلافت راشدہ پر اور تیسرا جلد خلافت بنی امیہ پر ہے۔) ملک کے مشہور اشاعقی ادارہ ندوۃ المصنفین، ولی سے اس کے متعدد ایڈیشن طبع ہوئے ہیں۔ اسے مشہور عالم دین مفتی عقیق الرحمن عثمانی ناظم ندوۃ المصنفین کی خواہش پر تصانیف کیا گیا تھا۔ اس کتاب کی خصوصیات مصف نے درج ذیل بیان کی ہیں:

”۱۔ سیرہ طیبہ سے متعلق تمام اہم واقعات اختصار کو مدد نظر رکھتے ہوئے بیان کر دیے گئے ہیں۔

۲۔ واقعات کے بیان میں تاریخی ترتیب کا لحاظ رکھا گیا ہے، مگر ربط و تسلسل کا دامن بھی کسی صورت ہاتھ سے نہیں چھوڑا گیا۔

۳۔ جہاں کہیں ضرورت محسوس ہوئی ہے وہاں واقعات کے اسباب و عمل سے بھی سہل انداز میں بحث کی گئی ہے۔

۴۔ زبان آسان و سلیمانی رکھی گئی ہے اور بیان میں سادگی و شکلناگی کو ملاحظہ رکھا گیا ہے۔

۵۔ تمام مضامین عربی کی بعض قدیم اور بیش تر جدید سیرت کی معتبر و مستند کتابوں

سے لیے گئے ہیں، ۳۲۔

نصابی مقصد سے سیرت نبوی پر شائع ہونے والی ایک کتاب 'سیرت النبی محمد رسول اللہ ﷺ' کے نام سے ہے۔ اس کے مصنف مولانا سید راحت ہاشمی فاضل دیوبند و سابق استاد سمپیر سینڈری اسکول جامعہ ملیہ اسلامیہ نئی دہلی ہیں۔ انھوں نے نویں سے بارہویں جماعت کے بچوں کے لیے دینیات کی ایک کتاب تیار کی تھی، جو اسلامی نصاب کے نام سے شائع ہوئی۔ سیرت نبوی کی یہ کتاب اصلاً اسی کتاب کا دوسرا حصہ ہے۔ (پہلا حصہ عقائد و عبادات پر اور تیسرا حصہ خلافاء راشدین پر ہے۔) کتاب کا تعارف کرتے ہوئے ڈاکٹر محمد سعود عالم قاسمی نے لکھا ہے:

”اسکولوں میں تمام مضامین کے ساتھ دینیات کا جتنا غصہ شامل کیا جاسکتا ہے، اس کے مطابق مفید اور معقول مواد مصنف نے فراہم کیا ہے۔ نصابی کتابوں میں تین باتوں کا لحاظ رکھنا ضروری ہوتا ہے: اول یہ کہ مواد کا معیار اور اعتبار کم نہ ہو، دوم یہ کہ ابہام سے پاک ہو، اور سوم یہ کہ زبان و بیان سادہ اور سلیمانی ہو۔ مجھے خوشی ہے کہ مصنف نے ان تینوں باتوں کا لحاظ رکھا ہے... مباحثہ میں وضاحت اور تسلیل ملتی ہے اور انداز بیان سادہ اور پرکشش ہے... ان مضامین سے نہ صرف کلاس کے طلبہ فائدہ اٹھا سکتے ہیں، بلکہ عام مسلمان بھی مستفید ہو سکتے ہیں۔“ ۳۵۔

کتاب کی خمامت ۱۸۵ صفحات ہے۔ اسے فرید بک ڈپوڈلی نے شائع کیا ہے۔

(ج) حلقة ندوہ کی کتب سیرت برائے اطفال

دارالعلوم ندوۃ العلماء لکھنؤ کے فارغین نے بچوں کے لیے سیرت نبوی پر جو کتابیں تیار کی ہیں، ان میں سے مولانا محمد حسین حسان ندوی کی کتاب 'سرکارِ دو عالم' اور مولانا سید سلیمان ندوی کی کتاب 'رحمتِ عالم' کا تذکرہ پہلے گزر چکا ہے۔ ان کے علاوہ ایک مختصری کتاب مولانا مجیب اللہ ندوی (۱۹۱۸ء - ۲۰۰۶ء) نے تصنیف کی ہے۔ اس کا نام ہے 'بچوں کے لیے سیرت

نبوی۔ مولانا مجیب اللہ علامہ سید سلیمان ندوی کے ارشد تلامذہ میں سے ہیں۔ دارالعلوم ندوۃ العلماء سے فراغت کے بعد انھوں نے باکیس سال (۱۹۲۲ء۔ ۱۹۳۳ء) بر صغیر کے مشہور علمی و تحقیقی ادارے 'دار المصنفین'، عظم گڑھ میں گزارے۔ ان کی تصنیف میں اہل کتاب صحابہ و تابعین، تبع تابعین حصہ اول، فتاویٰ عالم گیری اور اس کے مؤلفین، خدمت حدیث میں خواتین کا حصہ، اسلام کے بین الاقوامی اصول و تصورات، اسلام میں قانون اجرت، اجتہاد و تبدیلی احکام، فقہ اسلامی اور درود جدید کے مسائل اور اسلامی فقہ علمی و دینی حلقوں میں مقبول ہیں۔ ۳۶

اس کتابچہ میں مولانا مجیب اللہ ندوی نے بہت اختصار کے ساتھ اور بہت آسان زبان میں واقعات سیرت بیان کیے ہیں۔ کتابچہ کی ختمات ۳۶ صفحات ہے۔

بچوں کے لیے تیار کی جانے والی کتب سیرت میں سے ایک اہم کتاب محترمہ امتۃ اللہ عائشہ تنسیم صاحبہ کی ہمارے حضور ہے، جو مکتبہ اسلام لکھنؤ سے شائع ہوئی ہے۔ محترمہ مشہور مورخ اور ادیب مولانا سید عبدالحی حنفی (۱۸۲۹ء۔ ۱۹۲۳ء) کی صاحب زادی اور مفلکر اسلام مولانا سید ابو الحسن علی ندوی (۱۹۱۳ء۔ ۱۹۹۹ء) کی ہمیشہ ہیں۔ امام نووی (۱۷۶۱ھ/۱۲۲۷ء) شارح صحیح مسلم کی مقبول کتاب ریاض الصالحین کا، زادِ سفر کے نام سے ان کا کیا ہوا ترجمہ مع ضروری حوالی و تشرییعی عنوانات علمی حلقوں میں مقبول ہے۔ وہ خواتین اور لڑکیوں کے ماہ نامہ رضوان، کی مدیرہ بھی تھیں۔ ۳۷

مولانا علی میاں نے بچوں کے لیے عربی زبان میں انبیاء کرام کی سیرت پر ایک سلسلہ کتب 'قصص النبیین' کے نام سے تصنیف کیا تھا۔ اس کا پانچواں حصہ، جو اللہ کے آخری رسول ﷺ کی سیرت پر ہے، الگ سے بھی 'سیرۃ خاتم النبیین' کے نام سے شائع ہوا ہے۔ تنسیم صاحبہ نے قصص انبیاء کو سامنے رکھ کر اپنے الفاظ میں آسان اور سادہ زبان اور دل نشین اسلوب میں بچوں کی 'قصص الانبیاء' تصنیف کی۔ مولانا عبد الماجد دریابادی (۱۸۹۲ء۔ ۱۹۷۷ء) نے اس پر تبرہ کرتے ہوئے لکھا ہے:

”کتاب ترجمہ نہیں، ترجمہ سے بڑھ کر ہے۔ زبان کی خوبیاں دیکھنے سے تعلق رکھتی ہیں۔ مشکل آں است کہ خود بودید۔ جو لڑکے اور لڑکیاں اسے پڑھیں

گے وہ ساتھ ساتھ اردو بھی سکھتے جائیں گے،^{۲۸}

اس کتاب کے ابتدائی چارا جزاء میں دیگر انبیاء کی سیرت بیان کی گئی ہے۔ پانچواں حصہ ہمارے حضور کے نام سے شائع ہوا ہے۔ کتاب کے پیش لفظ میں مولانا سید ابو الحسن علی ندویؒ نے کتاب کی خوبیوں پر ان الفاظ میں روشنی ڈالی ہے:

”تسنیم صاحبہ نے ہمارے حضور کے نام سے جو کتاب مرتب کی ہے وہ سیرت کے صحیح اور مستند واقعات پر مبنی ہے۔ زبان نہایت ہی شیرین ہے۔ واقعات کا انتخاب بہت اچھا ہے۔ کتاب موثر اور دل آویز ہے۔ یہ محض واقعات کی بے جان فہرست نہیں ہے، بلکہ اس میں دینی و اخلاقی تربیت کا سامان بھی ہے۔ ان کا قلم بچوں اور بچیوں کے لیے کتابیں تحریر کرنے میں مشائق ہو گیا ہے۔ اس لیے کتاب اپنی زبان کے اعتبار سے بھی اور اپنے مضامین اور طرز بیان کے اعتبار سے بھی ان کی سطح سے بلند نہیں ہے۔ مضامین کو انہوں نے مختلف بلکہ چھکلے عنوانات میں تقسیم کر دیا ہے اور ہر مضمون یا واقعہ کو اس طرح بیان کیا ہے کہ ان کا پڑھنا اور یاد رکھنا کم سن طالب علموں کے لیے دشوار نہیں ہو گا۔“^{۲۹}

لائق مصنف نے کتاب کی ابتداء شہر مکہ کی ابتدائی تاریخ سے کی ہے، پھر عہد جاہلیت کی سماجی اور مذہبی زندگی کا نقشہ کھینچا ہے۔ اس کے بعد رسول اللہ ﷺ کے خاندان، آپ کی ولادت، پرورش، ما قبل نبوت زندگی، اعلان نبوت، مکی زندگی، بھرت اور مدنی زندگی پر تفصیل سے روشنی ڈالی ہے۔ موصوفہ چوں کہ شعری ذوق کی بھی حامل ہیں، اس لیے انہوں نے موضوع کی مناسبت سے جا بجا خواجہ الطاف حسین حالی اور دیگر شعرا کے اشعار بھی درج کیے ہیں۔ آخر میں آپؐ کے اخلاق و عادات کا پیان ہے۔ کتاب ۱۲۲ صفحات پر مشتمل ہے۔

(د) کوئز کے طرز پر لکھی جانے والی کتب سیرت

بچوں کو اللہ کے رسول ﷺ کی سیرت سے مانوس اور قریب کرنے اور اس کی جزوی اور تفصیلی معلومات فراہم کرنے کے مقصد سے سیرتؑ نبوی اور متعلقات سیرت پر ایک نئے

بڑے صغار ہند میں بچوں کا سیرتی ادب

انداز سے کام کیا گیا ہے۔ اور وہ ہے سوال و جواب (Quiz) کی شکل میں کتابوں کی تالیف۔ چنانچہ سیرت نبوی کے علاوہ امہات المؤمنین، خلفاء راشدین اور صحابہ کرام پر بھی بہت سی کتابیں کوئنگ کی شکل میں تیار کی گئی ہیں۔ پاکستانی سیرت نگار جناب علی اصغر چودھری کی کتاب ‘حیات رسول’، ہندوستان میں بہت متداول ہے اور متعدد اشاعتی اداروں سے شائع ہوئی ہے۔

یہاں خاص سیرت نبوی پر تیار کی جانے والی چند کتابوں کا تذکرہ کیا جا رہا ہے: ایک کتاب ‘سیرۃ النبی کوئنگ’ ہے، جسے فیروں ایجوکیشنل فاؤنڈیشن کے اشاعتی ادارہ ’فیروں پبلی کیشنز‘ نے شائع کیا ہے۔ فاؤنڈیشن کی مگرانی میں گزشتہ ایک دہائی سے علاقہ کوکن کے اسکولوں میں عصری تعلیم حاصل کرنے والے بچوں کی دینی تعلیم و تربیت کے لیے ایک انوکھی اسکیم شروع کی گئی ہے۔ اس کے تحت مسلم منظمه کے تحت چلنے والے اسکولوں میں معلمین دینیات فراہم کیے جاتے ہیں۔ ساتھ ہی فاؤنڈیشن کی جانب سے پرائزی درجات کے لیے ’ابتدائی اسلامیات‘ (پانچ حصے) اور سینکڑری درجات کے لیے ’اسلامیات‘ (چھ حصے) کے نام سے سیریز بھی شائع کی گئی ہیں۔ اس کے علاوہ ہر سال بچوں کے درمیان کوئنگ کے مقابلے بھی کرائے جاتے ہیں۔ اس کے لیے فاؤنڈیشن نے کئی کتابیں شائع کی ہیں، مثلاً قرآن کوئنگ، حدیث کوئنگ، اخلاقیات کوئنگ، ارکانِ اسلام کوئنگ، انبیاء کرام کوئنگ، خلفاء راشدین کوئنگ، سیرۃ النبی کوئنگ۔ موخر الذکر کتابچہ کا تعارف کرتے ہوئے فاؤنڈیشن کے چیرین جناب عبدالغفرنی طلس والا نے لکھا ہے:

”دشمنانِ اسلام خوب محسوس کر رہے ہیں کہ نئی نسل کو گم راہ کرنے کے لیے ضروری ہے کہ سیرت نبوی کی تصویر بگاڑ دی جائے۔ چنانچہ وہ سازش کے تحت اس مہم پر لگے ہوئے ہیں۔ ایسے میں سیرت نبوی کی صحیح تصویر سے نئی نسل کو آگاہ کرنا اور اسی رنگ میں رنگنے کی کوشش کرنا وقت کی بڑی اہم ضرورت ہے۔ اسی ضرورت کو مدد نظر رکھتے ہوئے سوال و جواب کے جدید اسلوب (کوئنگ) کی شکل میں ’سیرۃ النبی کوئنگ‘ کتابچہ تیار کیا گیا ہے۔ سیرۃ النبی کا موضوع تو بہت وسیع ہے، لیکن ضرورت کو سامنے رکھتے ہوئے صرف

بنیادی اور لازمی گوشوں کا ہی احاطہ کیا گیا ہے۔ سمجھنے میں آسانی کے لیے پیارے نبیؐ کی مدنی زندگی کی تقسیم کو ملحوظ رکھا گیا ہے، البتہ عمومی باتوں کو متفرقات کے عنوان سے سمجھا کر دیا گیا ہے۔^{۵۵}

کتابچہ کی ضخامت ۲۰ صفحات ہے۔ یہ ۵۸۰ رسالات و جوابات پر مشتمل ہے۔ اسے فاؤنڈیشن کے اساتذہ مولانا اختر سلطان اصلاحی، مولانا سید حسن کمال ندوی اور مولانا شفیع الرحمن عمری نے مرتب کیا ہے۔

دوسری کتاب سیرت نامہ کے نام سے ہے۔ اس کے مصنف مولانا محمد یثین ذکر جامعۃ الفیصل بجنور (یوپی) کے استاد ہیں۔ یہ کتاب ملت اکیڈمی بجنور نے شائع کی ہے۔ کتاب اور مرتب کا تعارف کرتے ہوئے اکیڈمی کے چیر مین مولانا سراج الدین ندوی نے لکھا ہے:

”سرکارِ دو عالم کی حیاتِ طیبہ کے ایک ایک پہلو اور گوشہ پر مفصل کتابیں موجود ہیں، مگر مولانا محمد یثین ذکری صاحب کی یہ مختصر سی کتاب اس حیثیت سے منفرد ہے کہ اس میں سیرت رسول اللہ ﷺ کا جامع مگر مختصر تعارف سوال و جواب کے انداز میں کرایا گیا ہے۔ مولانا موصوف چوں کہ بچوں کی تعلیم و تربیت کا طویل اور عملی تجربہ رکھتے ہیں، انھیں بچوں کی نفیات و جذبات کا گہرا شعور حاصل ہے، اس موضوع پر ان کا عینق مطالعہ بھی ہے، اس لیے اس کتاب کی ترتیب و تالیف، اسلوب و انداز بیان فطری طور پر بچوں کے مزاج اور افتقاط کے مطابق ہے۔“^{۵۶}

۲۳ صفحات کی یہ کتاب ۳۱۶ رسالات اور ان کے جوابات پر مشتمل ہے۔ مضمایں کے ذیلی عنوانیں یہ ہیں: خاندان، پیدائش و پرورش، کلی زندگی اور نبوت، سفر، معراج اور ہجرت مدینہ، اسوہ حسنہ کے مختلف پہلو، آخری وقت، غزواتِ رسول اللہ ﷺ اور صحابہ کرام، پاک بیویاں، اولاد۔ کتاب میں مدنی زندگی کا کوئی عنوان نہیں ہے۔ اس سے متعلق مختصر معلومات جا بے جا مذکور ہیں۔

مختصر تجزیہ

رقم سطور کا احساس ہے کہ برصغیر میں بچوں کے لیے تالیف کی جانے والی کتب سیرت کا یہ جائزہ نامکمل ہے۔ اس میں صرف چند ہی مؤلفین سیرت اور چند ہی کتابوں کا تذکرہ آسکا ہے، جن تک آسانی سے رقم کی رسائی ہو سکی ہے۔ ملک کے طول و عرض میں یقیناً اور بھی بہت سی کتابیں لکھی گئی ہوں گی۔ یہ تو صرف اردو زبان کا معاملہ ہے۔ ورنہ انگریزی، ہندی اور دیگر علاقائی زبانوں میں ہونے والے کاموں کو بھی شامل کر لیا جائے تو اس موضوع کی وسعت اور بھی بڑھ جاتی ہے۔ اس کا احاطہ کرنے کے لیے بڑے پیمانے پر لٹریچر سروئے کی ضرورت ہے۔ پھر یہ کہ رقم نے دست یا بکتب سیرت برائے اطفال کا جو تذکرہ کیا ہے وہ بڑا سرسری ہے۔ اس سے ان کتابوں کی ماہیت، حجم اور مشتملات کا بہلا سا اندازہ ہی لگایا جاسکتا ہے۔ ضرورت ہے کہ ان میں سے ہر کتاب کا بھرپور تجزیہ کیا جائے، اس کا تقدیدی مطالعہ کیا جائے، بچوں کے لیے اس کی افادیت جانچی جائے اور دیکھا جائے کہ وہ کتاب ادب اطفال کے معیار پر کس حد تک پوری ارتقی ہے۔ اس موضوع پر محققین کی توجہ کی ضرورت محسوس ہوتی ہے۔ یہاں، مذکورہ کتابوں کے مطالعہ سے جو چند باتیں رقم سطور کے ذہن میں آتی ہیں انھیں نکات کی شکل میں پیش کیا جاتا ہے:

- ۱- ادب اطفال، ادب کا ایک مخصوص گوشہ ہے۔ بچوں کی ڈھنی سطح پر اترکر ان کے لیے کتاب تصنیف کرنا ایک دشوار کام ہے۔ یہ ہر مصنف کے بس کی بات نہیں۔ اللہ کا شکر ہے کہ ہندوستان میں بچوں کے اسلامی ادب پر قابل قدر رکام ہوا ہے اور خاص طور سے ان کے لیے سیرت نبوی کے موضوع پر بھی بہت عمدہ کتابیں تصنیف کی گئی ہیں۔
- ۲- بچوں کے لیے کتب سیرت تالیف کرنے والے تمام مصنفوں نے دعویٰ کیا ہے کہ انھوں نے بچوں کی نفیات اور ان کی ڈھنی سطح کی رعایت کی ہے، زبان بہت آسان استعمال کی ہے اور اندازِ بیان بہت سادہ رکھا ہے۔ رقم کا احساس ہے کہ ان کا یہ دعویٰ بڑی حد تک درست ہے لیکن ان میں سے بیش تر کتابیں نصف صدی قبل کی لکھی ہوئی ہیں۔ اب بچوں کی اردو سے واقفیت اور بھی کم ہوئی ہے اور ان کا معیار اور بھی پست ہوا ہے۔ اس لیے وقت کا

تقاضا ہے کہ زبان کو سہل تر کیا جائے۔

۳۔ کتب سیرت برائے اطفال کو دوزمروں (Categories) میں تقسیم کیا جاسکتا ہے۔ کچھ کتابیں بہت چھوٹے بچوں کے لیے لکھی گئی ہیں اور کچھ ہائی اسکول اور انٹر کے طلبہ اور نو عمروں کے لیے ہیں۔ اس لحاظ سے ان کتابوں کے حجم، مشتملات اور اسلوب میں بھی فرق ہے۔

۴۔ بچوں کی رعایت سے مؤلفین سیرت نے رسول اللہ ﷺ کے اسوہ حسنہ اور اخلاق و عادات کے پہلو کو خوب نمایاں کیا ہے اور اس پر تفصیل سے لکھا ہے اور غزوہات و سرایا کے بیان میں اختصار و اجمال سے کام لیا ہے۔ بعض مؤلفین نے تو غزوہات کا بالکل تذکرہ نہیں کیا ہے، بعض نے صرف غزوہات کے نام گنادیے ہیں، بعض نے صرف غزوہ بدر، غزوہ احمد اور فتح مکہ کا تذکرہ کیا ہے۔ چند ہی مصنفوں نے دیگر غزوہات کا ذکر کیا ہے۔ یہ صحیح بھی ہے۔ عموماً کتب سیرت میں غزوہات کا بیان اتنا مفصل ہو جاتا ہے کہ وہ رسول اللہ ﷺ کی پوری مدنی زندگی پر حاوی دکھائی دیتا ہے۔ بچوں کے لیے تالیف کی جانے والی کتب سیرت میں ان کے مصنفوں نے بچوں کے ذہنوں کو اس تاثر سے بچانے کی شعوری کوشش کی ہے۔

۵۔ مؤلفین سیرت نے بچوں کے لیے معانی و مفہوم کی ترسیل کو اہمیت دی ہے۔ چنانچہ انہوں نے اسلامی اصطلاحات کی، بر موقع اندر و ان عبارت ہی یا حاشیہ میں، تشریح ضروری سمجھی ہے۔ مثلاً:

حليف: ”دو قبیلوں میں آپس میں دوستی اور معابدہ ہو جائے تو یہ دونوں ایک دوسرے کے حليف کہلاتے ہیں“۔^{۴۲}

مال غیمت: ”لڑائی کے بعد ہاری ہوئی فوج کا مال اسباب ’مال غیمت‘ کہلاتا ہے اور اسے لوٹنا لڑائی کے قانون کے مطابق جائز ہے“۔^{۴۳}

بھرت: ”اپنا ایمان بچانے کے لیے اپنے وطن کو چھوڑ کر کسی ایسی جگہ چلے جانا، جہاں مسلمان اپنے دین کے مطابق زندگی بسر کر سکیں، بھرت، کہلاتا ہے“۔^{۴۴}

ندیہ: ”لڑائی میں جو لوگ قید کیے جاتے ہیں ان کو کچھ رقم وصول کر کے چھوڑ دیا جاتا ہے۔ اسی رقم کو فدیہ کہا جاتا ہے“۔^{۴۵}

۶۔ بچوں کی جو ذاتی سطح ہوتی ہے اس کی رعایت سے بعض باتوں کو مجمل اور مبہم

بِرَّ صَغِيرٍ هُنْدِمَیں بچوں کا سیرتی ادب

رکھنا ہی زیادہ موزوں ہوتا ہے۔ اگر ان باتوں کو کھول دیا جائے تو بچے انتشار ڈنی کا شکار ہوں گے۔ مؤلفین سیرت برائے اطفال نے عموماً اس کی رعایت کی ہے۔ مثلاً عہد بنوی کا ایک مشہور واقعہ ہے کہ ایک صحابی جنسی جذبات سے مغلوب ہو کر ماہ رمضان المبارک میں دن میں اپنی بیوی سے مباشرت کر بیٹھے۔ بعد میں ندامت ہوئی تو رسول اللہ ﷺ کی خدمت میں حاضر ہو کر مسئلہ دریافت کیا۔ چھوٹے بچوں کو جنسی جذبہ اور مباشرت، جیسی باتیں سمجھانا دشوار تھا۔ چنانچہ اس واقعے کو مائل خیر آبادی نے ان الفاظ میں بیان کیا ہے:

”ایک بار آپؐ کے ایک پیارے ساتھی گھبرائے ہوئے آپؐ کے پاس آئے۔

آپؐ نے حال پوچھا، بولے: ”مجھ سے بڑا گناہ ہو گیا، کیا کروں؟“ ۲۶

۷۔ بچوں کے لیے تالیف کی جانے والی کتب سیرت میں سب سے اہم اور قابل لحاظ پہلو یہ ہے کہ ان تک صحیح اور مستند معلومات پہنچائی جائیں۔ عموماً مؤلفین سیرت نے اس کا اہتمام کیا ہے۔ البتہ کہیں کہیں ان کے بیانات معیارِ صحیح پر پورے نہیں اترتے۔ مثلاً جناب افضل حسین نے ’half الفضول‘ کے بارے میں لکھا ہے:

”آپؐ مکہ والوں کا ظلم و ستم دیکھ کر کڑھتے، خرایاں دوڑ کرنے کی فکر کرتے،

آپؐ نے نوجوانوں کو سمجھایا، سب نے مل کر انجمن بنائی،“ ۲۷

یہ بیان پورے طور پر صحیح نہیں۔ رسول اللہ ﷺ half الفضول میں شریک ضرور تھے،

لیکن انجمن کی تشکیل قریش کے دیگر سرکردہ لوگوں کی تحریک کا نتیجہ تھی، جن میں سے ایک آپؐ کے پہچا جناب زبیر بن عبدالمطلب بھی تھے۔ ۲۸

اسی طرح مائل خیر آبادی نے لکھا ہے:

”ہمار بن اسود حضورؐ کا کثر دشمن تھا۔ حضورؐ کی پیاری بیٹی حضرت زینبؓ کے

سے مدینے کو ہجرت کرنے لگیں تو ہمار دوڑا اور ان کو اونٹ سے گردایا۔

حضرت زینبؓ کے اتنی چوٹ آئی کہ وہ زندہ نہ رہ سکیں“ ۲۹

اس اقتباس کا آخری بیان (کہ وہ زندہ نہ رہ سکیں) صحیح نہیں، اس لیے کہ سوانح

نگاروں کے مطابق حضرت زینبؓ کا انتقال ہجرت کے فوراً بعد نہیں، بلکہ ۸ھ میں ہوا تھا۔ ۵۰

حوالی و مراجع

- ۱ ڈاکٹر محمود احمد غازی، بحاضرات سیرت، اریب پبلی کیشنر نئی دہلی، ۲۰۱۰ء، ص ۵۸۵
- ۲ حوالہ بالا، ص ۵۸۶
- ۳ قاضی محمد سلیمان منصور پوری، رحمۃ للعلیین، فرید بک ڈپو دہلی، ۱۹۹۹ء، تقدما از سید سلیمان ندوی، صے
- ۴ قاضی صاحب کے تفصیلی حالات کے لیے ملاحظہ کیجیے مشہور سوانح نگار جناب محمد اسحاق بھٹی کی کتاب قاضی محمد سلیمان منصور پوری، ناشر: مکتبہ سلفیہ لاہور۔ ان کا مختصر تذکرہ بھٹی صاحب نے اپنی دوسری کتاب بڑھ صغیر کے اہل حدیث خدام قرآن میں بھی کیا ہے۔ ناشر: المدار پبلیکیشنر، دہلی، ۲۰۰۸ء، ص ۵۷۲-۵۸۳
- ۵ مصنف کے بیان کے مطابق ۱۹۲۱ء میں اس کا چوتھا ایڈیشن منتظر عام پر آیا تھا۔ ملاحظہ کیجیے قاضی محمد سلیمان منصور پوری، مہربوت، مکتبہ ترجمان دہلی، ۲۰۰۲ء، مقدمہ، ص ۹
- ۶ حوالہ بالا، مقدمہ، ص ۹
- ۷ الیاس احمد مجتبی، سرکار کا دربار، مکتبہ پیام تعلیم، نئی دہلی، ۱۹۹۷ء، ص ۶، پیام از علامہ سید سلیمان ندوی
- ۸ حوالہ بالا، صے، بے عنوان 'انعام'
- ۹ حوالہ سابق، ص ۸
- ۱۰ عبدالواحد سندھی، رسول پاک، مکتبہ پیام تعلیم، نئی دہلی، ۱۹۹۸ء، ص ۳، پیش لفظ بے عنوان 'مسلمان بچوں کے نام'
- ۱۱ خواجہ صاحب کے حالات زندگی کے لیے ملاحظہ کیجیے: سید محبوب رضوی، تاریخ دارالعلوم دیوبند، طبع دیوبند، جلد دوم، ص ۱۱۰-۱۱۱
- ۱۲ سلطانہ آصف فیضی، بیارے رسول، مکتبہ پیام تعلیم، نئی دہلی، ۱۹۹۵ء، ص ۲۰۰۵، ص ۲-۵
- ۱۳ سید نواب علی کے حالات اور علمی کاموں کے لیے ملاحظہ کیجیے ان کی کتابیں: تاریخ صحف سماوی، مکتبہ افکار کراچی، ۱۹۲۰ء، طبع دوم، ص ۲ (تعارف مصنف)، تذکرۃ المصطفی، طبع علی گڑھ، ۱۹۱۵ء، کے آخر میں تقریظ و قطعات تاریخ، سیرۃ رسول اللہ، سیرت بک ڈپو لاہور، ص ۱۵ (پیش لفظ)
- ۱۴ علامہ راشد الخیری کے حالات زندگی اور علمی خدمات کے لیے ملاحظہ کیجیے خوش حال زیدی کی کتاب راشد الخیری، طبع علی گڑھ
- ۱۵ راشد الخیری، آمنہ کالال، مرکزی ادارہ تبلیغ و بینیات، دہلی، سطح درج نہیں، ص ۲
- ۱۶ محضرات سیرت، ص ۲۷۲
- ۱۷ پروفیسر خورشید نعمانی روادلوی، دارالمصنفین کی تاریخی اور علمی خدمات، دارالمصنفین شبلی اکیڈمی، عظیم گڑھ، ۲۰۰۳ء، طبع اول، جلد اول، ص ۲۰۱-۲۰۲

۲۵

بی صغیر ہند میں بچوں کا سیرتی ادب

۱۸

سید صباح الدین عبدالرحمن، مولانا سید سلیمان ندوی کی دینی و علمی خدمات پر ایک نظر،
دارالمحضفین شبلی اکیڈمی اعظم گڑھ، ۲۰۰۲ء، ص ۳۳

۱۹

ڈاکٹر محمد الیاس عظیمی، عظمت کے نشان، ادب کدہ، اعظم گڑھ، ۲۰۰۵ء، ص ۲۹-۰۷، مضمون
مولانا سید سلیمان ندوی کی تصانیف کے تراجم

۲۰

ماہ نامہ معارف، اعظم گڑھ، سلیمان نمبر، ۱۹۵۵ء، ص ۱۸۵-۱۸۶۔ مضمون حضرۃ الاستاذ کی علمی و دینی
خدمات، از شاہ محبیں الدین احمد ندوی۔ ڈاکٹر محمد الیاس عظیمی نے اپنے مضمون میں ہندی اور
گجراتی زبانوں میں اس کے ترجمہ کا ذکر کیا ہے (حوالہ بالا) اس کے دو مزید ہندی ترجموں اور
ایک انگریزی ترجمہ کی خبر مولانا عبدالرشید ندوی ایڈیٹر ماہ نامہ بانگ حملہ کھنٹنے اپنے ایک
مراسلہ میں دی ہے۔ (ماہ نامہ معارف اعظم گڑھ، اگست ۲۰۱۰ء، ص ۱۵۲-۱۵۳) ہندی میں اس کا
چوتھا ترجمہ بھی حال میں خود ڈاکٹر محمد الیاس عظیمی کے قلم سے دارالمحضفین سے شائع ہوا ہے۔

۲۱

سید سلیمان ندوی، رحمت عالم، مطع دارالمحضفین شبلی اکیڈمی، اعظم گڑھ، ۱۹۳۹ء، ص (دیباچہ)
محمد شفیع منس، مختصر تاریخ جماعت اسلامی ہند، مرکزی مکتبہ اسلامی پبلیشورزنسی دہلی، ۲۰۰۵ء، ص ۷۷-۱۱۳

۲۲

رواد ب مجلس شوریٰ جماعت اسلامی ہند، طبع دہلی، ص ۲۷-۵۳

۲۳

شعبہ تظییم مرکز جماعت اسلامی ہند، جماعت اسلامی ہند کی تعلیمی خدمات، مرکزی مکتبہ اسلامی
پبلیشورزنسی دہلی، ۲۰۰۵ء، ص ۱۰-۱۵۔ جناب افضل حسین کے حالات زندگی اور تعلیمی میدان میں
ان کی خدمات کے لیے ملاحظہ کیجیے: ماہ نامہ رفیق منزل کا خصوصی شمارہ بہ عنوان 'مولانا افضل
حسین - حیات و خدمات'، جلد ۳، شمارہ ۱، ستمبر ۱۹۹۰ء

۲۴

مولانا ابواللیث اصلحی ندوی، تشكیل جماعت اسلامی ہند۔ کیوں اور کیسے؟، مرکزی مکتبہ اسلامی
دہلی، ۱۹۹۰ء، ص ۱۰۱-۱۰۲

۲۵

ماہ نامہ زندگی نوئی دہلی، جلد ۱۲، شمارہ ۱، جنوری ۱۹۹۰ء، ص ۲۶ (مولانا افضل حسین پر مولانا سید جلال
الدین عمری کا تاثراتی مضمون)

۲۶

جناب ابو خالد کے سوانحی حالات کا علم نہیں ہو سکا۔ کتاب کے پیش لفظ میں جناب افضل حسین
نے بچوں کو مخاطب کرتے ہوئے انھیں 'پچا میاں' لکھا ہے۔ مرکزی درس گاہ کے استاد کو بچے پچا
میاں کہا کرتے تھے۔ اس سے معلوم ہوتا ہے کہ یہ مرکزی درس گاہ میں استاد تھے۔

۲۷

ابوالحد، بادی اعظم، مرکزی مکتبہ اسلامی پبلیشورزنسی دہلی، ۲۰۰۲ء، ص ۲۰۰-۲۰۱

۲۸

ملاحظہ کیجیے اس کتاب پر تبصرہ قلم مولانا سید احمد عروج قادری، ماہ نامہ زندگی رام پور، دسمبر ۱۹۷۶ء، ص ۵۶

۲۹

عرفان خلیلی، ہمارے حضور مرکزی مکتبہ اسلامی پبلیشورزنسی دہلی، ۲۰۰۴ء، ص ۳ (پیش لفاظ از سید احمد عروج قادری)

۳۰

عرفان خلیلی، آپ کیسے تھے؟، مرکزی مکتبہ اسلامی پبلیشورزنسی دہلی، ۲۰۱۰ء، ص ۵

۳۱

توحید الانصاری، محمد اسحاق مائل خیر آبادی۔ حیات اور نثری کا رنائے، مقالہ برائے پی، اتنی

- ۳۳ ہڈی، زیر نگرانی ڈاکٹر احمد سجاد، شعبہ اردو انجی یونی ورثی، بہار۔ ۱۹۹۰ء (غیر مطبوعہ)
- ۳۴ قاضی صاحب کے حالات زندگی کے لیے ملاحظہ کیجیے: سید مجتب رضوی، تاریخ دار العلوم دیوبند، ۱۴۵-۱۶۰، نور احمد میرٹھی، شخصیات میرٹھ، ادارہ فکر فو، کراچی، ۲۰۰۳ء
- ۳۵ قاضی زین العابدین سجاد میرٹھی، بنی عربی (تاریخ ملت جلد اول)، نسخہ لصوفین ولی، طبع ۱۹۸۷ء، سید راحت ہاشمی، سیرت النبی محمد رسول اللہ (اسلامی نساب حصہ دوم)، فرید بک ڈپ، ص ۱۹
- ۳۶ (تقریباً از ڈاکٹر محمد سعید عالم قاسمی)
- ۳۷ مولانا مجیب اللہ ندوی کی حیات و خدمات کے لیے ملاحظہ کیجیے ڈاکٹر محمد الیاس العظیمی کی کتابیں: عظمت کے نشان، ادب کدہ اعظم گڑھ، ص ۲۰۰۵، ۱۹۹۱ء، مطالعات و مشاہدات، ادبی دائرة عظم گڑھ، ص ۱۹۵-۲۰۱۰ء
- ۳۸ ملاحظہ کیجیے: مولانا سید ابو الحسن علی ندوی، حیات عبدالحی، اردو مراثی پرکاش، پونہ، ۱۹۸۸ء، ص ۲۳۹
- ۳۹ بحوالہ محمد رضوان القاسمی و خالد سیف الشرحانی [مرتبین]، ادب اسلامی۔ ایک مطالعہ، سہ ماہی صفا حیدر آباد، شمارہ ۲۲ تا ۲۶ تاریخ الثانی تاذواللجم ۱۴۲۷ھ کی خصوصی پیش کش، ص ۲۹۱ (مضمون اردو میں بچوں کا اسلامی ادب از مولانا محمد شہاب الدین انیس سہیلی)
- ۴۰ امتۃ اللہ التسیم، ہمارے حضور (بچوں کی فصل الانبیاء، حصہ پنجم)، مکتبۃ اسلام لکھنؤ، ۲۰۰۵ء، ص ۹
- ۴۱ اختر سلطان اصلاحی، سید حسن مکال ندوی، شفیق الرحمن عمری (مرتبین)، سیرۃ النبی کوئز، فیروز پبلی کیشنر ممبئی، ۲۰۰۸ء، ص ۲
- ۴۲ محمد حسین ذکی، سیرت نامہ، ملت اکیڈمی بجنور، ۲۰۱۰ء، ص ۲ (مقدمہ از مولانا سراج الدین ندوی)
- ۴۳ سرکار دو عالم (محمد حسین حسان ندوی)، ص ۸۶
- ۴۴ حوالہ بالا، ص ۵
- ۴۵ نور محمدی (مائل خیر آبادی)، ص ۵۹
- ۴۶ حوالہ بالا، ص ۲۶
- ۴۷ پیارے بنی ہلالیہ ایسے تھے (مائل خیر آبادی)، ص ۱۲
- ۴۸ حف الفضول کے بارے میں تفصیلی معلومات کے لیے ملاحظہ کیجیے رقم سطور کا مقالہ: 'حلف الفضول - عصری معنویت'، شائع شدہ درسہ ماہی تحقیقات اسلامی، علی گڑھ، جلد ۲، شمارہ ۲، اپریل - جون ۲۰۰۲ء۔ یہ مقالہ رقم کی کتاب 'سیرت نبوی' کے درپیوں سے، میں شامل ہے۔ ناشر: اریب پبلی کیشنر، بنی ہبلی، ۲۰۱۱ء
- ۴۹ پیارے بنی ہلالیہ ایسے تھے (مائل خیر آبادی)، ص ۳۱
- ۵۰ ابن الاشیر الجزری، اسد الغائب فی معرفة الصحابة، دار الشعب، ۱۳۰۰؛ ابن حجر العسقلانی، الاصابة فی تمییز الصحابة، تحقیق خلیل مامون، دار المعرفة بیرت ۱۵۱۶/۲، ۲۰۰۲ء، ص ۲۰۰